

పీఎం కిసాన్ నిధులు విడుదల

రైతులకు పెట్టుబడి సాయం అందించేందుకు కేంద్రం అమలు చేస్తున్న పీఎం- కిసాన్ నిధులను ప్రధాని నరేంద్ర మోదీ విడుదల చేశారు. హుగ్లీ జిల్లా తారకేశ్వర్‌లో జరిగిన బంగాల్ అవిర్బాను దినోత్సవ వేడుకల్లో 23వ విడత కింద మొత్తం రూ.18,880 కోట్లను విడుదల చేశారు. దీంతో దేశవ్యాప్తంగా 9.44 కోట్ల మంది రైతులకు లబ్ధి చేకూరింది. ఒక్కో రైతు ఖాతాలో రూ.2 వేలు చొప్పున జమ అయ్యాయి. పీఎం- కిసాన్ నిధులతో పాటు రూ.590 కోట్ల విలువైన అభివృద్ధి కార్యక్రమాలకు ప్రధాని శంకుస్థాపన చేశారు. ఈ సందర్భంగా ఏర్పాటు చేసిన సభలో ప్రధాని మాట్లాడారు. “ఎన్నికల అనంతరం బీజేపీ ప్రభుత్వం కొలుపుదీరిన తర్వాత మొదటిసారిగా మీ ముందుకు వచ్చే భాగ్యం ఈరోజు నాకు కలిగింది. బంగాల్‌కు మళ్లీ పూర్వ వైభవం వస్తున్నట్లు నాకు అనిపిస్తోంది. సంకెత్తు తెంచుకుని బంగాల్ సరికొత్త అభివృద్ధి పథంలో పయనిస్తోంది. బంగాల్ గాలిలో ఓ స్వచ్ఛత, ప్రజల ముఖాల్లో కొత్త కాంతి, సమృ్ధం స్పష్టంగా తెలుస్తోంది. ఓటు ఎలాంటి మార్పును తీసుకురాగలదో బంగాల్‌ను చూస్తే స్పష్టంగా అర్థమవుతుంది. రాష్ట్రంలో జరుగుతున్న మార్పు ప్రజాస్వామ్య ప్రక్రియ శక్తిని నిరూపిస్తోంది. “

గత ప్రభుత్వం సరిహద్దు కంచె ప్రక్రియను అడ్డుకుంది!
మరోవైపు, భారత్-బంగ్లాదేశ్ సరిహద్దుల్లో సరిహద్దు కంచె నిర్మాణం గురించి మోదీ ప్రస్తావించారు. గత ప్రభుత్వం ఈ ప్రక్రియను అడ్డుకుందని ఆరోపించారు. అయితే, బంగాల్‌లో నూతనంగా కొలుపుదీరిన ప్రభుత్వం ఆ ప్రక్రియ తిరిగి ప్రారంభించిందని తెలిపారు. అలాగే, రాష్ట్రంలో అవినీతి, ప్రజల నిధులను దోచుకున్న వారిపై కఠిన చర్యలు తీసుకుంటున్నట్లు మోదీ పేర్కొన్నారు. దశాబ్దాలుగా కాంగ్రెస్, ఆ తర్వాత వామపక్షాలు, ఆపై డీఎస్సీ అధికారంలో ఉన్నప్పటికీ, బంగాల్‌ను అభివృద్ధి చేయలేదని మోదీ విమర్శించారు. బదులుగా, వారు దానిని అక్రమ చొరబాటుదారులకు కేంద్రంగా మార్చేశారని ఆరోపించారు. భారతదేశ అభివృద్ధికి దిక్సూచిగా నిలవగలిగే సామర్థ్యం ఉన్న బంగాల్, ముందుకు సాగడానికి బదులుగా



మెనుకబడిపోయిందన్నారు.

దేశ విభజన సమయంలో శ్యామా ప్రసాద్ ముఖర్జీ పాత్ర కీలకం

ఇదిలా ఉండగా, శ్యామా ప్రసాద్ ముఖర్జీకి మోదీ నివాళు లర్పించారు. దేశ విభజన సమయంలో బంగాల్‌లోని కొంత భాగం భారతదేశంలోనే ఉండేలా చూడటంలో ఆయన కీలక పాత్ర పోషించారని గుర్తుచేశారు. “బంగాల్‌ను పాకిస్థాన్‌లో భాగం చేయడానికి ప్రయత్నాలు జరుగుతున్నప్పుడు, కాంగ్రెస్ ఆ కుట్రపూరిత శక్తుల ముందు తలొగ్గింది. ఆ సమయంలోనే దాక్టర్ శ్యామా ప్రసాద్ ముఖర్జీ దీనికి వ్యతిరేకంగా గళమెత్తారు. 1947 ఏప్రిల్‌లో ఆయన ఒక చారిత్రాత్మక తీర్మానాన్ని ఆమోదించజేశారు. బంగాల్ మొత్తం పాకిస్థాన్‌లో భాగం కాదని ప్రకటించారు. ఫలితంగా, బంగాల్‌ను విభజించాలని భావించిన వారికి అది సాధ్యం కాదని

అర్థమైంది. తద్వారా బంగాల్ దేశంలోనే నిలిచిపోయింది. స్వాతంత్ర్యం తర్వాత రాష్ట్రాన్ని ముందుకు నడిపించడానికి కూడా, దానిని కాపాడిన అదే స్ఫూర్తి అవసరమైంది” అని మోదీ పేర్కొన్నారు. ఇక, బంగాల్ దినోత్సవానికి ఉన్న ప్రాధాన్యాన్ని కూడా మోదీ ప్రస్తావించారు. బంగాల్? రాష్ట్ర ఏర్పాటుకు దారితీసిన పరిస్థితుల గురించి యువత తెలుసు కోవాల్సిన అవసరం ఉందన్నారు. పలన పాలన కాలంలో బంగాల్ అపారమైన బాధలను అనుభవించిందని, ఆ ప్రాంతం ఎన్నో త్యాగాలు చేసిందని, తీవ్రమైన కష్టాలను భరించి దని తెలిపారు. అంతకుముందు, రైల్వేలు, గ్రామీణాభివృద్ధి, వ్యవసాయం, మత్స్య పరిశ్రమ, పశుసంపర్దక రంగాల్లో దేశవ్యాప్తంగా వివిధ అభివృద్ధి ప్రాజెక్టుల పనులను మోదీ ప్రారంభించి జాతికి అంకితం చేశారు. బంగాల్ అభివృద్ధి కోసం బీజేపీ ప్రభుత్వం పనిచేస్తుందని మోదీ అన్నారు.

కాంగ్రెస్ పాలనలో వెనుకబడ్డ తూర్పు భారత్

కాంగ్రెస్ పాలనలో తూర్పు భారత్ అభివృద్ధికి దూరంగా ఉండిపోయిందని, అయితే ప్రస్తుతం అదే ప్రాంతం దేశ ప్రగతి, అభివృద్ధికి ప్రధాన ద్వారంగా మారుతోందని ప్రధాన మంత్రి నరేంద్ర మోదీ అన్నారు. ఒడిశాలో బీజేపీ ప్రభుత్వం రెండేళ్లు పూర్తి చేసుకున్న సందర్భంగా మయూర్భంజ్ జిల్లా రైరంగ్‌పూర్‌లో నిర్వహించిన ‘ఏకాన్ రా ధారా ఒడిశా సారా’ కార్యక్రమంలో ఆయన పాల్గొన్నారు. ఈ సందర్భంగా రాష్ట్రవ్యాప్తంగా వివిధ రంగాలకు సంబంధించిన సుమారు రూ.47,600 కోట్లకు పైగా విలువైన అభివృద్ధి ప్రాజెక్టులను ప్రధాని ప్రారంభించడంతో పాటు కొత్త పనులకు శంకుస్థాపనలు చేశారు. రాష్ట్రపతి ద్రౌపదీ ముర్ము, ఒడిశా ముఖ్యమంత్రి మోహన్ చరణ్ మాఝీ కూడా కార్యక్రమంలో పాల్గొన్నారు. సభలో మాట్లాడిన ప్రధాని మోదీ, తూర్పు భారత అభివృద్ధినే దేశ అభివృద్ధికి పునాదిగా కేంద్ర ప్రభుత్వం భావిస్తోందన్నారు. అందుకే పూర్వోదయ విధానాన్ని అమలు చేస్తున్నామని చెప్పారు. గతంలో నిర్లక్ష్యానికి గురైన తూర్పు రాష్ట్రాలు ఇప్పుడు అభివృద్ధి పథంలో ముందుకు సాగుతున్నాయని పేర్కొన్నారు. ఒడిశా వేగంగా అభివృద్ధి చెందుతోందని ప్రధాని అన్నారు. రాష్ట్రంలో ఉన్న సహజ వనరులను అవకాశాలుగా మార్చే దిశగా ప్రభుత్వం పనిచేస్తోందని చెప్పారు. పెద్ద ఎత్తున పెట్టుబడులు రాష్ట్రానికి వస్తున్నాయని, కొత్త పరిశ్రమలు ఏర్పడుతున్నాయని తెలిపారు. ఉత్పన్నే ఒడిశా వంటి కార్యక్రమాల ద్వారా దేశీయ, విదేశీ పెట్టుబడులను ఆకర్షిస్తున్నామని పేర్కొన్నారు. ఇప్పటివరకు దాదాపు రూ.20 లక్షల కోట్ల విలువైన పెట్టుబడి ప్రతిపాదనలు రాష్ట్రానికి వచ్చాయని వెల్లడించారు.

రాష్ట్రపతికి ఛభాకాంక్షలు

ఈ సందర్భంగా రాష్ట్రపతి ద్రౌపదీ ముర్ముకు జన్మదిన శు భాకాంక్షలు తెలియజేశారు ప్రధాని. ఒడిశా కుమార్తెగా ప్రారంభమైన ఆమె ప్రయాణం దేశ అత్యున్నత పదవికి



చేరుకుందని కొనియాడారు. రాష్ట్రపతి వ్యక్తిత్వం, సేవా భావం, అంకితభావం మయూర్భంజ్ మాత్రమే కాకుండా మొత్తం ఒడిశా గుర్తింపును మరింత బలోపేతం చేశాయని చెప్పారు. ‘ఈ రోజు రాష్ట్రపతి జన్మదినం కావడం విశేషం. ఆమె స్వగృహానికి వెళ్లి శుభాకాంక్షలు తెలియజేసే అవకాశం నాకు లభించింది. రాష్ట్రపతితో కలిసి పహాడ్‌పూర్ గ్రామాన్ని కూడా సందర్శించాను’ అని మోదీ తెలిపారు.

పహాడ్‌పూర్‌కు సోలార్ విలేజ్ గుర్తింపు

పహాడ్‌పూర్ గ్రామాన్ని త్వరితగతిన సోలార్ విలేజ్‌గా అభివృద్ధి చేస్తామని ప్రధాని ప్రకటించారు. గ్రామంలోని ప్రతి ఇంటికి సౌర విద్యుత్ అందించేలా చర్యలు చేపడతామని చెప్పారు. కోజాల్కో సూర్యవేపాలయానికి ప్రపంచవ్యాప్తంగా ప్రత్యేక గుర్తింపు ఉన్నట్లే, పహాడ్‌పూర్ కూడా భవిష్యత్తులో సోలార్ విలేజ్‌గా ప్రత్యేక స్థానం సంపాదిస్తుందని ఆశాభావం వ్యక్తం చేశారు.

గిరిజన యువతకు అవకాశాలు

గిరిజన సమాజ అభ్యున్నతి కేంద్ర ప్రభుత్వ ప్రాధాన్య అంశమని ప్రధాని స్పష్టం చేశారు. గిరిజన యువతకు మెరుగైన విద్య, ఉపాధి అవకాశాలు కల్పించేందుకు చర్యలు తీసుకుంటున్నామని చెప్పారు. దేశవ్యాప్తంగా సుమారు 500

ఏకలవ్య మోడల్ రెసిడెన్షియల్ పాఠశాలలను ఏర్పాటు చేశామని తెలిపారు. ఈ విద్యాసంస్థలు గిరిజన విద్యార్థుల భవిష్యత్తును మార్చే దిశగా పనిచేస్తున్నాయని పేర్కొన్నారు. **మయూర్భంజ్‌తో ప్రత్యేక అనుబంధం**
మయూర్భంజ్ ప్రజలతో తనకు ప్రత్యేక అనుబంధం ఉందని ప్రధాని అన్నారు. ప్రజలు చూపుతున్న ప్రేమాభిమానాలే తనను పడేపడే ఈ ప్రాంతానికి రప్పిస్తున్నాయని చెప్పారు. ఒడిశాలో బీజేపీ ప్రభుత్వం రెండేళ్లు పూర్తి చేసుకున్న ఈ సందర్భంగా ప్రజల మధ్యకు రావడం తనకు ప్రత్యేక అనుభూతినిచ్చిందన్నారు. **పండుగల సందడిలో అభివృద్ధి వేడుక**
ప్రస్తుతం ఒడిశా పండుగల సందరాల్లో మునిగిపోయిందని ప్రధాని పేర్కొన్నారు. ఇటీవల గణే పర్వా ఉత్సవాలు ఘనంగా జరిగాయని, ఇప్పుడు జగన్నాథుడి రథయాత్రకు ఏర్పాట్లు జోరుగా సాగుతున్నాయని చెప్పారు. మయూర్భంజ్‌లో జరిగే బారిపడ రథయాత్రపై కూడా ప్రజల్లో ఉత్సాహం కనిపిస్తోం దన్నారు. ఈ పండుగల వాతావరణంలోనే అభివృద్ధి, ప్రజాస్వా మ్య ఉత్సవం కూడా కొనసాగుతోందని వ్యాఖ్యానించారు.

రాష్ట్రపతి-ప్రధాని ప్రత్యేక పూజలు

కార్యక్రమానికి ముందు రాష్ట్రపతి ద్రౌపదీ ముర్ము, ప్రధాని నరేంద్ర మోదీ కలిసి మయూర్భంజ్ జిల్లాలోని పహాడ్‌పూర్ గ్రామాన్ని సందర్శించారు. అక్కడ గిరిజనుల పవిత్ర ఆరాధనా స్థలాలైన సంతాలి జాపిరా, హో జాపిరా వద్ద ప్రత్యేక పూజలు నిర్వహించారు. దేశ శ్రేయస్సు, ప్రజల సుఖసంతోషాల కోసం ప్రార్థనలు చేశారు. ఒడిశాలో మౌలిక సదుపాయాలు, పరిశ్రమలు, విద్య, శక్తి రంగాల అభివృద్ధికి కేంద్రం కట్టుబడి ఉందని ప్రధాని మరోసారి స్పష్టం చేశారు. తూర్పు భారత అభివృద్ధిే దేశ భవిష్యత్తుకు కీలకమని పేర్కొంటూ, ఒడిశా ఆ మార్పుకు కేంద్రదీపిందువుగా మారుతోందని అన్నారు.

పిల్లల భవిష్యత్తుతో జూదం ఆడొడ్డు

నీట్-యూజీ 2026 రీ-ఎగ్జామినేషన్‌కు సాగేపూరకు చెందిన ఓ విద్యార్థికి పొరపాటున అబుదాబిలోని పరీక్ష కేంద్రం కేటాయించిన ఘటనపై లోకేనభ ప్రతిపక్ష నాయకుడు రాహుల్ గాంధీ ఆగ్రహం వ్యక్తం చేశారు. మోదీ సర్కార్‌?పై తీవ్ర విమర్శలు గుప్పించారు. దేశంలోని విద్యార్థుల భవిష్యత్తుతో ప్రభుత్వం జూదం ఆడటం మానుకోవాలి అంటూ ఆయన మండిపడ్డారు. ఈ ఘటన విద్యార్థులు ఎదుర్కొంటున్న మానసిక ఒత్తిడికి నిదర్శనమని పేర్కొన్న రాహుల్, విద్యా వ్యవస్థ మరింత సున్నితంగా, బాధ్యతాయుతంగా ఉండాల్సిన అవసరం ఉందన్నారు. ఈ మేరకు ఎక్స్‌ప్రెస్ టోడ్స్ చేశారు. ‘నాగ్‌పూర్‌కు చెందిన విద్యార్థి నెలరోజులుగా నీట్ రీ-ఎగ్జామ్ కోసం సిద్ధమవుతున్నాడు. పరీక్షకు ఒక్కరోజు ముందు అడ్మిట్ కార్డు డౌన్‌లోడ్ చేసుకున్నాడు. అందులో పరీక్ష కేంద్రం అబుదాబి ఉంది. ఆ విద్యార్థికి పాస్‌పోర్ట్ లేదు. కుటుంబానికి విదేశాలకు వంపే ఆర్థిక స్థోమత లేదు. అంత తక్కువ సమయంలో ప్రయాణ ఏర్పాట్లు కూడా అసాధ్యం. దీంతో అతడు రాత్రంతా ఏడుస్తూ గడిపాడు. పరీక్ష రాయసిన కూడా చెప్పాడు. ఆ పరిస్థితిలో అభ్యర్థి ఎంత మానసిక ఒత్తిడిని ఎదుర్కొన్నాడో ఊహించగలమా?’ అని రాహుల్ ప్రశ్నించారు.

‘అలాంటి వ్యవస్థకు పరీక్షలు నిర్వహించే హక్కు లేదు’

ఒక విద్యార్థి తన సొంత నగరంలో కూడా పరీక్ష కేంద్రం పొందలేని పరిస్థితి ఎలా వచ్చిందని రాహుల్ గాంధీ ప్రశ్నించారు. అసలు ఇలాంటి పొరపాటు ఎలా జరిగిందో ప్రభుత్వం సమాధానం చెప్పాలని డిమాండ్ చేశారు. ఏ విద్యార్థి కూడా పరీక్ష కేంద్రానికి చేరుకోలేని పరిస్థితిని ఎదుర్కోకూడదని అన్నారు. కానీ వాస్తవానికి విద్యార్థులు, వారి తల్లిదండ్రుల సహనాన్ని ఎన్?టీపీ పరీక్షిస్తోందని ఆయన విమర్శించారు. ఒక విద్యార్థికి స్పష్టంలో కేంద్రం కేటాయించలేని వ్యవస్థ, విదేశీ కేంద్రాన్ని కేటాయించే స్థాయికి చేరితే అలాంటి వ్యవస్థకు పరీక్షలు నిర్వహించే హక్కు లేదని వ్యాఖ్యానించారు. ఇదే విషయాన్ని తాను ఇటీవల రాజస్థాన్‌లోని కోటాలో నిర్వహించిన విద్యార్థుల సమావేశంలో కూడా చెప్పానని గుర్తుచేశారు. ప్రస్తుతం దేశంలో అమలువుతున్నది విద్యా వ్యవస్థ కాదని, ఒక తరం యువత డబ్బు, సమయం, మానసిక ప్రశాంతతను దోచుకునే వ్యవస్థగా మారిందని ఆరోపించారు. నాగ్‌పూర్‌కు చెందిన అభ్యర్థికి పరీక్ష కేంద్రం అబుదాబిని కేటాయించింది. దీనిపై ఆ అభ్యర్థి ఎన్‌టీపీ హెల్త్‌లెన్‌కు ఫోన్ చేసి ఫిర్యాదు చేశాడు. దీనిపై స్పందించిన ఎన్‌టీపీ సాంకేతిక లోపం వల్ల ఇలా జరిగినట్లు పేర్కొంది. సదరు అభ్యర్థికి నాగ్‌పూర్‌లోనే ఓ పరీక్షా కేంద్రాన్ని కేటాయించనున్నట్లు తెలిపింది.

దేశవ్యాప్తంగా పరీక్ష కేంద్రాల్లో మాక్ డ్రిల్

మరోవైపు నీట్ రీ-ఎగ్జామ్ సందర్భంగా శనివారం దేశవ్యాప్తంగా మాక్ డ్రిల్?ను నిర్వహిస్తున్నారు. పరీక్షా కేంద్రాల్లో సన్నద్ధతను పరీశీలించడంతోపాటు వివిధ ఏజెన్సీల మధ్య సమన్వయం కోసం ఈ మాక్ డ్రిల్ నిర్వహిస్తున్నట్లు అధికారులు తెలిపారు. రాత్రి 8 గంటల వరకు ఈ మాక్ డ్రిల్‌ను నిర్వహించనున్నట్లు పేర్కొన్నారు. పోలీసులు, పారామిలిటరీ దళాలతో సహా 2.5 లక్షలకు పైగా భద్రతా సిబ్బందిని 5,000కు పైగా పరీక్ష కేంద్రాల వద్ద మోహరించారు. ఇదిలా ఉండగా ఎన్‌టీఓ కార్యాలయం వద్ద భద్రతను కట్టుదిట్టం చేశారు. నీట్-యూజీ 2026 రీ- ఎగ్జామ్ ఆదివారం దేశవ్యాప్తంగా 551 నగరాల్లో, విదేశాల్లోని 14 నగరాల్లో నిర్వహించనున్నారు. మొత్తం 22.79 లక్షలకుపైగా మంది అభ్యర్థులు పరీక్షకు హాజర కానున్నట్లు అంచనా. పరీక్ష మధ్యాహ్నం 2 గంటల నుంచి సాయంత్రం 5.15 గంటల వరకు పెన్-ఆండ్-పేపర్ విధానంలో జరగనుంది. అభ్యర్థులు ఉదయం 11 గంటల నుంచి మధ్యాహ్నం 1.30 గంటల మధ్య పరీక్ష కేంద్రాలకు చేరుకోవాలని, 1.30 గంటల తర్వాత ప్రవేశానికి అనుమతి ఉండదని ఎన్‌టీపీ స్పష్టం చేసింది. ఈ పరీక్ష నజాఫత్, ఎలాంటి ఆటంకాలు లేకుండా నిర్వహించేందుకు విస్తృతమైన భద్రతతోపాటు పరిపాలనాపరమైన చర్యలు చేపట్టినట్లు అధికారులు తెలిపారు.

భారత్ ధర్మసత్తం కాదు

శివసేన (యూబీటీ) అధినేత ఉద్ధవ్ రాక్లే, కాంగ్రెస్ పార్టీలపై కేంద్ర హోంమంత్రి అమిత్ షా తీవ్రస్థాయిలో విరుచుకుపడ్డారు. భారత్ ధర్మసత్తం కాదని, ఈ దేశం పౌరులకు మాత్రమే ఇక్కడ నివసించే హక్కు ఉంటుందని ఆయన స్పష్టం చేశారు. దేశంలోని ప్రతి చొరబాటుదారుడినీ గుర్తించి, వారిని వెళ్లకదాతామని హెచ్చరించారు. శనివారం మహారాష్ట్రలోని కొల్హాపూర్‌లో మహాలక్ష్మి అలయ అభివృద్ధి పనులకు శంకుస్థాపన చేసిన అనంతరం జరిగిన బహిరంగ సభలో ఆయన ఈ వ్యాఖ్యలు చేశారు. చొరబాటుదారులను ఓటు బ్యాంకుగా మార్చుకుని రాజకీయ లబ్ధి పొందాలని కాంగ్రెస్, ఉద్ధవ్ రాక్లే ప్రయత్నిస్తున్నారని అమిత్ షా ఆరోపించారు. “ఈ దేశం ధర్మసత్తం కాదని వారికి స్పష్టంగా చెప్పుదలుచుకున్నాను. ఈ దేశానికి చెందిన వారు మాత్రమే ఇక్కడ ఉంటారు. ప్రతి చొరబాటుదారుడినీ గుర్తించి, దేశం నుంచి తరిమికొడతాం” అని ఆయన పేర్కొన్నారు.

ఎల్‌పీజీ కోసం భారత్ కొత్త దారులు..



పశ్చిమాసియాలో ఇటీవల చెలరేగిన సంక్షోభం, భారతదేశ ద్రవీకృత పెట్రోలియం గ్యాస్ (ఎల్‌పీజీ) దిగుమతి స్వరూపాన్నే మార్చిసింది. సంప్రదాయంగా గల్ఫ్ దేశాలపైనే 90 శాతం ఆధారపడిన భారత్, సరఫరాలో అంతరాయాలు ఏర్పడటంతో అమెరికా, ఇరాన్ సహా ఇతర దేశాల నుంచి దిగుమతులను గణనీయంగా పెంచుకుంది. ఈ వ్యూహాత్మక మార్పు సరఫరా భద్రతకు హామీ ఇచ్చినప్పటికీ, దేశీయంగా వినియోగం తగ్గడంతో పాటు ప్రభుత్వ రంగ చమురు సంస్థలపై భారీ ఆర్థిక భారం పడిందని క్రినీల్ నివేదిక వెల్లడించింది. సంక్షోభం కారణంగా ఫిబ్రవరిలో కేవలం 8 శాతంగా ఉన్న అమెరికా నుంచి దిగుమతుల వాటా, ఏప్రిల్ నాటికి భారతదేశ మొత్తం ఎల్‌పీజీ దిగుమతుల్లో మూడో వంతుకు (దాదాపు 33శాతం) చేరింది. 2025 చివర్లో భారత్, అమెరికా మధ్య కుదిరిన 2.2 మిలియన్ టన్నుల వార్షిక సరఫరా ఒప్పందం ఇందుకు దోహదపడింది. ఈ ఒప్పందం మన దేశ వార్షిక దిగుమతి అవసరాల్లో 10 శాతాన్ని తీరుస్తుంది. చాలా కాలం తర్వాత ఇరాన్ నుంచి కూడా దిగుమతులు మొదలయ్యాయి. ఏప్రిల్‌లో ఇరాన్ వాటా 6 శాతంగా సమాధైంది. వీటితో పాటు అర్జెంటీనా, చిలీ, ఫ్రాన్స్, నెదర్లాండ్స్ వంటి దేశాల నుంచి కూడా భారత్ ఎల్‌పీజీ కార్గోలను కొనుగోలు చేసింది. దిగుమతుల వైవిధ్యంతో సరఫరా భద్రత లభించినప్పటికీ, దీనికి దేశం భారీ మూల్యం చెల్లించాల్సి వచ్చింది. సుదూర ప్రాంతాల నుంచి దిగుమతుల కారణంగా రవాణా ఖర్చులు పెరిగాయి. అంతర్జాతీయంగా ధరలు పెరగడంతో దేశీయంగా వినియోగంపై తీవ్ర ప్రభావం పడింది. ఫిబ్రవరిలో 3.2 మిలియన్ టన్నులుగా ఉన్న ఎల్‌పీజీ వినియోగం, ఏప్రిల్‌కు 2.47 మిలియన్ టన్నులకు పడిపోయింది. గత ఏడాదితో పోలిస్తే మార్చి, ఏప్రిల్ నెలల్లో వినియోగం 13 శాతం చొప్పున తగ్గా, మే నెలలో ఏకంగా 20శాతం క్షీణించింది. ధరల పెరుగుదల ప్రభావం వాణిజ్య, పారిశ్రామిక వినియోగదారులపై అత్యధికంగా పడింది. మార్కెట్ ఆధారిత ధరలు ఉండటంతో వారు వాడకాన్ని తగ్గించుకున్నారు. అయితే, గృహ వినియోగదారులకు ప్రభుత్వం పరిమితంగానే ధరలు పెంచడంతో వారి నుంచి డిమాండ్ నిలకడగానే ఉంది. సంక్షోభం కారణంగా భారత దిగుమతులకు ప్రామాణికమైన సౌదీ అరామ్కో కాంట్రాక్ట్ ధర ఫిబ్రవరి, జూన్ మధ్య 46 శాతం పెరిగింది. కానీ, దేశీయంగా డిప్లీట్ 14.2 కిలోల గృహ వినియోగ నిలింధీ ధర సుమారు 10 శాతం పెరగగా, 19 కిలోల వాణిజ్య నిలింధీ ధర ఏకంగా 79 శాతం పైగా పెరిగింది. గృహ వినియోగదారులకు ఊటల కల్పించేందుకు ధరలను నియంత్రించడంతో ప్రభుత్వ రంగ చమురు సంస్థలు భారీ నష్టాలను చవిచూశాయి. క్రినీల్ అంచనా ప్రకారం మే నెలలో ఒక్కో డౌమెస్టిక్ నిలింధీపై ప్రభుత్వ చమురు సంస్థలు రూ. 651 నష్టపోయాయి. ఈ లెక్కన మార్చి-మే మధ్య కాలంలో ఈ సంస్థలు భరించిన మొత్తం నష్టం సుమారు రూ. 22,000 కోట్లుగా ఉంది.

కాంగ్రెస్ నాయకులను ఎక్కడికి అక్కడ నిలతీయండి

ఆత్మ ప్నైర్వంతో ఉండండి.. 2 సంవత్సరాల తర్వాత మేము మీకు అందగా ఉంటాము అప్పటిదాకా కాంగ్రెస్ రైతు వ్యతిరేక విధానాలను వ్యతిరేకిస్తూనే ఉంటాము పోరాడుతూనే ఉంటాము ఆదిలాబాద్ లో జొన్న పంట కొనుగోలు చేయకపోవడంతో ఆత్మహత్య చేసుకున్న పాండురంగ కుటుంబాన్ని చరామర్చించిన కేబీఆర్ పాండురంగ కుటుంబానికి మూడు లక్షల ఆర్థిక సాయం అందజేత పాండురంగ కుటుంబానికి 25 లక్షల తక్షణ ఎక్స్‌పెసియా ప్రభుత్వం ప్రకటించావిపాండురంగ పిల్లలకు ప్రభుత్వ ఉద్యోగం ఇవ్వాలి తాను పండించిన జొన్న పంటను ప్రభుత్వం కొనుగోలు చేయకపోవడంతో తీవ్ర మనస్తాపానికి గురై ఆత్మహత్య చేసుకున్న ఆదిలాబాద్ జిల్లా, సిరికొండ మండలం పొన్న గ్రామానికి చెందిన ఆదర్శ రైతు పాండురంగ కుటుంబాన్ని బీఆర్‌ఎస్ వర్కింగ్ ప్రెసిడెంట్ కేబీఆర్ పరామర్చించారు. ఆత్మహత్య చేసుకున్న రైతున్న పాండురంగ ప్రభుత్వం ప్రకటించిన కనీస మద్దతు ధర రూ. 3,720 వస్తుందని ఆశించి నెల రోజుల పాటు మార్కెట్ యార్కెలోనే జొన్నల కుప్ప వద్ద ఆయన పడిగావులు కాశారని, కానీ ఆఖరికి క్వింటాల్కు రూ. 50 లంచం అడిగే దుస్థితి దాపురించిందని ఆయన ఆవేదన వ్యక్తం చేశారు. అధికారుల నిర్లక్ష్యంతో విసిగిపోయి ఆఖరికి తన పంట కుప్పపైనే పాండురంగ విషం తాగి చనిపోవడం రాష్ట్ర వ్యవసాయ దుస్థితికి అద్దం పడుతోందని ఆయన తీవ్ర స్థాయిలో ధ్వజమెత్తారు. కాంగ్రెస్ మేనిఫెస్టోలో చెప్పినట్లు రూ. 500 బోనస్ ఇవ్వకపోగా, ప్రైవేటు మార్కెట్లో రూ. 2,000 కే అమ్ముకునే దయనీయ పరిస్థితిని ఈ ప్రభుత్వం తీసుకువచ్చిందని మండిపడ్డారు.రాష్ట్రంలో రైతుల పరిస్థితి అత్యంత దయనీయంగా మారిందని, కాంగ్రెస్ ప్రభుత్వం వచ్చాక రైతుల ప్రాణాలు గాలిలో కలుస్తున్నాయని కేబీఆర్



విమర్శించారు. పాండురంగ కుటుంబానికి ఉన్న రూ. లక్షన్నర రుణంలో ఒక్క రూపాయి కూడా మాఫీ కాలేదని ఆయన భార్య కన్నీరుమున్నీరుగా విలపించారని గుర్తుచేశారు. ఈ ప్రభుత్వం మూడు సార్లు రైతుబంధును ఎగ్గొట్టిందని, కనీసం రైతు బీమా ప్రీమియం కూడా కట్టకపోవడం వల్ల దాదాపు 7 వేల క్లెయిమ్స్ పెండింగ్‌లో ఉన్నాయని ఆగ్రహం వ్యక్తం చేశారు. పాండురంగ బాధిత కుటుంబానికి అందగా నిలబడాలన్న ఉద్దేశంతో బీఆర్‌ఎస్ పార్టీ తరపున రూ. 3 లక్షల ఆర్థిక సాయం అందజేశామని తెలిపిన కేబీఆర్, రాష్ట్ర ప్రభుత్వం తక్షణమే ఆ కుటుంబానికి రూ. 25 లక్షల ఎక్స్‌గ్రేషియా (నష్టపరిహారం) చెల్లించి తీరాని డిమాండ్ చేశారు. అలాగే చదువుకుంటున్న ఆయన ముగ్గురు పిల్లల బాధ్యతను ప్రభుత్వమే తీసుకుని, వారికి ప్రత్యేకంగా ప్రభుత్వ ఉద్యోగం కల్పించాలని స్పష్టం చేశారు.రైతులెవరూ ఆత్మహత్యలు చేసుకుని తమ కుటుంబాలను అనాధలను చేయవద్దని,

దైర్ఘంగా పోరాడాలని కేబీఆర్ రాష్ట్ర రైతులకు పిలుపునిచ్చారు. ప్రభుత్వం పంటలు కొనకపోతే నాయకుల కాళ్లు పట్టుకోవద్దని, వాళ్ళు కాలర్ పట్టుకుని నిలదీయాలని, రోడ్లెక్కకుండా కాంగ్రెస్ నాయకుల ఇళ్ల ముందు కూర్చొని తమ హక్కుల కోసం ప్రశ్నించాలని సూచించారు. రైతులకు బీఆర్‌ఎస్ ఎల్లప్పుడూ అందగా ఉంటుందని, రెండేళ్లలో మళ్ళీ కేబీఆర్ గారు వస్తారని ఆయన భరోసా ఇచ్చారు. వ్యవసాయ వ్యతిరేక విధానాలతో రైతుల ఉసురు తీసుకుంటున్న ఈ మరణాలు ఆత్మహత్యలు కావని, ఇవి ముమ్మారికి రేపంత్ రెడ్డి ప్రభుత్వం చేయించిన ప్రభుత్వ హత్యలేనని కేబీఆర్ తీవ్ర ఆరోపణలు చేశారు. ఈ పరామర్శ కార్యక్రమంలో కేబీఆర్‌తో పాటు మాజీ మంత్రి ప్రశాంత్ రెడ్డి, మాజీ మంత్రి జోగు రామన్న, ఎమ్మెల్యేలు అనిల్ జాడవ్, కోవ లక్ష్మి, పాడి కౌశిక్ రెడ్డి, డాక్టర్ సంజయ్, పార్టీ నాయకులు జాస్సన్ రాథోడ్ తదితరులు పాల్గొన్నారు.

ఇంకా విస్తరించని నైరుతి రుతుపవనాలు

మృగశిర కార్తె విపరీ దశకు చేరుకుంటున్నప్పటికీ వానలు ముసురుకోవడం లేదు. వర్షం కోసం ఎదురు చూస్తున్న రైతుల ఆశలన్నీ అడియాశలైపోతున్నాయి. వానలు లేక రైతులు దిక్కుతోచని స్థితిలో ఇబ్బందులు పడుతున్నారు. నైరుతి రుతుపవనాలు విస్తరించకపోవడం, ఆశించినంత వర్షాలు కురవకపోవడంతో వాతావరణ పరిస్థితులు కఠినంగా మారుతున్నాయి. జూన్? 19 నాటికి 28 శాతం లోటు వర్షపాతం కొనసాగుతోంది. ఈ నెల 8న నైరుతి రుతు పవనాలు రాష్ట్రాన్ని తాకినా, పది రోజులుగా ఆశించినంత ముందుకు కదలడం లేదు. జులై మినహా వర్షాకాలంలో మెరుగైన పరిస్థితులు కష్టమేనని నిపుణులు చెబుతున్నారు. అప్పుడు అలా - ఇప్పుడు ఇలా : రాష్ట్రంలో తీవ్రమైన లోటు వర్షపాతం కొనసాగుతోంది. సాధారణంగా వానలు ఆలస్యమైనా, జూన్? రెండో వారం ముగిసేసరికి పరిస్థితి సాధారణ స్థాయికి చేరుకుంటుంది. 2015, 2021ల్లోనూ నైరుతి రుతుపవనాలు ముందుగానే పలకరించినప్పటికీ వానలు ఆలస్యమయ్యాయి. ఈ సంవత్సరం 25 జిల్లాల్లో లోటు వర్షపాతంతో భిన్న పరిస్థితులు కనిపిస్తున్నాయి. జూన్ 19 వరకు సాధారణ వర్షపాతం 76.3 మి.మీ. నమోదు కావాల్సి ఉండగా, 54.6 మి.మీ. మాత్రమే నమోదైంది. రాష్ట్రంలోని 11 జిల్లాల్లో తీవ్రమైన లోటు ఉంది. అత్యధికంగా పెద్దపల్లి జిల్లాలో 74 శాతం లోటు ఉంది. ఈ జిల్లాల్లో 19 వరకు 91.5 మి.మీ. వర్షం కురవాల్సి కానీ, 23.6 మి.మీ. మాత్రమే కురిసింది. అలాగే వరంగల్ (70 శాతం), హనుమకొండ (70), సిద్దిపేట (64), నిర్మల్ (63), ఆదిలాబాద్ (63), యాదాద్రి భువనగిరి (62), నిజామాబాద్ (56), మహబూబాబాద్? (55), జగిత్యాల (55), మంచిర్యాల (50) జిల్లాల్లో తీవ్రమైన లోటు ఉంది. నాగర్‌కర్నూల్, మహబూబ్‌నగర్, వికారాబాద్, నారాయణపేట, ఖమ్మం, సూర్యాపేట, హైదరాబాద్ జిల్లాల్లో ఓ మోస్తరు వర్షాలు మాత్రమే కురిశాయి.

జులైలో మాత్రమే అశాజనకం వానాకాలంలో 20 శాతం లోటు తప్పదని వాతావరణ



నిపుణులు చెబుతున్నారు. నగటున జూన్?లో 130.3 మి.మీ, జులైలో 227.4, ఆగస్టులో 215.8, సెప్టెంబర్‌లో 167.1 మి.మీ. వర్షం కురవాల్సి. ఎల్‌ఎస్‌తో ప్రభావం వల్ల ఈ దశా వర్షాలు తగ్గతాయని అంచనా వేస్తున్నారు. తెలంగాణలో జులైలో వానలు కొంతవరకు బాగానే ఉంటాయి. ఆగస్టు, సెప్టెంబర్‌లలో మాత్రం లోటు ఏర్పడుతుందని వాతావరణ శాఖ తెలిపింది. నిర్మల్, ఆదిలాబాద్, మంచిర్యాల, నాగర్ కర్నూల్, ఆసిఫాబాద్ వరిసర ప్రాంతాల్లో 30 శాతం లోటు నమోదు కావచ్చని అధికారులు పేర్కొంటున్నారు.

సాధారణం కంటే ఎక్కువగా నమోదవుతున్న ఉష్ణోగ్రతలు మరోప్రేమ అసాధారణంగా నమోదవుతున్న ఉష్ణోగ్రతలతో వేడి, ఉక్కుపోతల వల్ల శుక్రవారం జనం అల్లాడిపోయారు.

రాష్ట్రమంతటా సాధారణంగా నమోదు కావాల్సిన ఉష్ణోగ్రతలు 6 నుంచి 7 డిగ్రీలు ఎక్కువగా నమోదయ్యాయి. ఉమ్మడి కరీంనగర్ జిల్లా రామగుండంలో 34.9 డిగ్రీల సెల్సియస్? నమోదు కావాల్సి కానీ 7 డిగ్రీలు పెరిగి 41.9 డిగ్రీలు నమోదైంది. నిజామాబాద్ జిల్లాలో 7 డిగ్రీలు పెరిగి 41.3, మెదక్?లో 6.6 డిగ్రీలు పెరిగి 40, హనుమకొండలో 6.6 డిగ్రీలు పెరిగి 41 డిగ్రీలు ఉష్ణోగ్రతలు నమోదయ్యాయి. రాష్ట్రంలోని మరో 116 మండలాల్లో వడగాలులు వీచాయి. అత్యధికంగా మంచిర్యాల, నిర్మల్ జిల్లాలో 10 మండలాలు, పెద్దపల్లిలో 9, హైదరాబాద్, కామారెడ్డి జిల్లాల్లో 8 మండలాల్లో వీచాయి. మహబూబ్‌నగర్‌లో సాధారణం కంటే 5.3, ఖమ్మంలో 4.5, హైదరాబాద్‌లో 4.2 డిగ్రీల అధికంగా ఉష్ణోగ్రతలు నమోదయ్యాయి.

రియల్ ఎస్టేట్‌లో అవినీతి సామ్ముతో కొంటున్న ఆనకొండలు

హైదరాబాద్ : దేశంలోనే అత్యంత వేగంగా వృద్ధి చెందుతున్న మెట్రో నగరాల్లో ఒకటైన హైదరాబాద్ స్థిరాస్తి మార్కెట్, ముఖ్యంగా లగ్జరీ హౌసింగ్ విభాగం ప్రస్తుతం విస్తృతపరిచే స్థాయి ధరలతో దూసుకుపోతోంది. గచ్చిబౌలి, మాదాపూర్, కోకాపేట, రాయదుర్గం వంటి ప్రాంతాల్లో రూ. 10 కోట్ల నుండి రూ. 50 కోట్ల విలువైన విల్లాలు, సూపర్ లగ్జరీ అపార్ట్‌మెంట్‌లు హోట్ కేకుల్లా అమ్ముడవుతుండటం అందరినీ ఆశ్చర్యపరుస్తోంది. అయితే, ఈ అసాధారణ వృద్ధి వెనుక అసలు కొనుగోలుదారులు ఎవరు? అంత మొత్తం ఎక్కడి నుండి వస్తోంది? అనే అంశంపై ఆర్థిక, రాజకీయ వర్గాల్లో ఒక లోతైన చర్చ నడుస్తోంది. ఈ మార్కెట్‌ను నడిపిస్తున్నది కేవలం ప్రవాస భారతీయులు , నిజాయితీ గల వ్యాపారవేత్తలు మాత్రమే కాదని.. ఇందులో పెద్ద ఎత్తున అవినీతి సామ్ము నిక్షిప్తమై ఉందని ఇటీవల పేసీబీ దాడుల్లో దొరుకుతున్న ఇస్తుల వివరాలు వెల్లడిస్తున్నాయి.పక్కా బిజినెస్ మైండ్ ఉన్న ఏ నిజమైన వ్యాపారవేత్త కూడా యాభై కోట్ల రూపాయల భారీ సగదును తెచ్చి ఒకే ఒక లగ్జరీ ఇల్లు లేదా అపార్ట్‌మెంట్‌పై గుడ్డిగా పెట్టుబడి పెట్టడు. ఎందుకంటే, అంత పెద్ద మొత్తాన్ని తమ సొంత వ్యాపారాల్లోనో, స్టాక్‌మార్కెట్‌లోనో లేదా గ్లోబల్ ఈక్విటీ మార్కెట్లలోనో మళ్లీస్తే వచ్చే రాబడి చాలా రెట్లు



ఎక్కువగా ఉంటుంది. వ్యాపారులు తమ నివాసం కోసం ఒక సార్ లగ్జరీ ఇల్లు కొంటారు కానీ.. కేవలం నెలకు కొన్ని లక్షల రూపాయల అడ్డం కోసం రూ. 20 కోట్ల నుండి రూ. 50 కోట్లు భ౞క్ చేయరు. లగ్జరీ నివాస రంగంలో వార్షిక అడ్డం రాబడి కేవలం 2 నుండి 3 శాతానికి మించి ఉండదు. ఇంత తక్కువ రాబడికి ఆశపడి ఏ అప్పుమైన వ్యాపారీ కోట్ల కోట్ల సత్సంపాదనను ఇక్కడ స్తంభింపజేయడు.హైదరాబాద్ లగ్జరీ రియల్ మార్కెట్‌లో ఊహాజనితంగా పెరుగుతున్న ధరలకు ప్రధాన కారణం అవినీతి సామ్ము , లెక్కల్లోకి రాని భ౞క్ మనీ . పన్నుల పరిధిలోకి రాని సల్లదాన్ని అవినీతి ద్వారా ఆర్జించిన సామ్మును సురక్షితంగా దాచుకోవడానికి బిదా

బాబులు, కొందరు రాజకీయ నేతలు, బ్యూరోక్రాట్లు రియల్ ఎస్టేట్ రంగాన్ని ఒక సేఫ్ హెవెన్ లా వాడుకుంటున్నారు. బినామిల పేరిట, వివిధ అక్రమ మార్గాల ద్వారా ఈ నిధుల లగ్జరీ ప్రాజెక్టుల్లోకి ప్రవహిస్తున్నాయి. ఈ తరహా కృత్రిమ డిమాండ్ త్రే సామాన్య మధ్యతరగతి ప్రజలకు ఇళ్లు దారకని పరిస్థితి ఏర్పడుతోంది. ఒకవేళ ఈ అవినీతి సామ్ము ప్రవాహం గనుక ఆగిపోతే.. రియల్ ఎస్టేట్ మార్కెట్ ఒక్కసారిగా స్థిరపడి పూర్తిగా క్లీన్ అయ్యే అవకాశం ఉంది.కేంద్ర, రాష్ట్ర ప్రభుత్వాలు , దర్బాస్తు సంస్థలు రంగంలోకి దిగాల్సిన అవసరం ఉంది. హైదరాబాద్ ఐటీ కారిడార్ పట్టుపక్కల రూ. 10 కోట్లకు పైబడి జరుగుతున్న ప్రతి లగ్జరీ రియల్ ఎస్టేట్ లావాదేవీని, కొనుగోలుదారుల పూర్తి వివరాలను దర్బాస్తు సంస్థలు సేకరించి క్రాన్-వెరిఫై చేయాలి. సదరు కొనుగోలుదారుల అధికారిక వార్షిక ఆదాయం ఎంత? వారు చెల్లిస్తున్న పన్నులకు, కొనుగోలు చేసిన ఆస్తి విలువల పొంతన ఉందా? లేదా? అని క్షుణ్ణంగా దర్బాస్తు చేస్తే అసలు నిజాలు, బినామిల గుట్టు రట్టవుతాయి. పారదర్శకమైన ఇటువంటి ఆడిటింగ్ వ్యవస్థను తీసుకువచ్చినప్పుడే, హైదరాబాద్ రియల్ రంగానికి వచ్చిన అవినీతి చీద పదిలి.. మార్కెట్ నిజమైన కొనుగోలుదారులకు అందుబాటులోకి వస్తుంది

హైదరాబాద్ వాసుల కోసం క్యూర్ 1 యాప్

-మొదటిపేజీ తరువాయి
తీసుకొచ్చింది. ఉమ్మడి ఏకీకృత బిల్డింగ్ అండ్ కలెక్షన్ సిస్టమ్ మార్గదర్శకాలని ప్రభుత్వం ప్రకటించింది. మూడు కార్పొరేషన్ల పరిధిలోని అన్ని విభాగాలు 90 రోజుల్లో క్యూర్ 1 యాప్ అమలుచేయాలని పట్టణాభివృద్ధిశాఖ స్పష్టం చేసింది. యాప్ నిర్వహణ బాధ్యతను సీజీజీ, మీసేవలకు అప్పగించిన ప్రభుత్వం సమన్వయం కోసం ఉన్నతాధికారుల కమిటీని ఏర్పాటు చేసింది.

బిల్లులు చెల్లించేందుకు క్యూర్-1 యాప్

హైదరాబాద్ క్యూర్ పరిధిలోని జీహెచ్‌ఎస్సీ, సైబరాబాద్, మల్లాజిగిరి మున్సిపల్ కార్పొరేషన్ల పరిధిలో వివిధ బిల్లులు ఒకే డిజిటల్ వేదికగా చెల్లించేందుకు ప్రత్యేక యాప్ సిద్దమైంది. క్యూర్ 1 యాప్ పేరిట రూపొందించిన ఉమ్మడి ఏకీకృత బిల్డింగ్ అండ్ కలెక్షన్ సిస్టమ్ మార్గదర్శకాలపై మెట్రోపాలిటన్ ఏరియా అర్బన్ డెవలప్‌మెంట్ ప్రత్యేక ప్రధాన కార్యదర్శి జయేశ్వరంజన్ ఉత్తర్వులు జారీ చేశారు. ప్రజలు మరింత సులువుగా బిల్లులు చెల్లించేందుకు క్యూర్-1 యాప్ తీసుకొన్నట్లు ప్రభుత్వం పేర్కొంది.

నగరంలోని మూడుకార్పొరేషన్ల పరిధిలో

వినియోగదారుల ఫోన్ నంబర్లు సేకరించి వివిధ సేవలపై వాట్సప్, ఎస్ఎంఎస్ ద్వారా సందేశాలు పంపించేందుకు ఉపయోగపడుతుందని తెలిపింది. మూడుకార్పొరేషన్ల పరిధిలోని అన్నివస్తు, ట్రేడ్ లైసెన్స్, సెల్ఫ్ అసైన్‌మెంట్, సూపర్ ప్రొక్టర్ ఫీజు, వేకెంట్ ల్యాండ్ టాక్స్ యాప్ ద్వారా అందుబాటులో ఉంటుందని వివరించింది. జలమండలికి మంచినీరు, సువరేజీ ఛార్జీలు, ఎస్పీడిసీఎల్ విద్యుత్ బిల్లులు మూడు పోలీస్ కమిషనరేట్ల పరిధిలో ట్రాఫిక్ చలాన్లు చెల్లించవచ్చని తెలిపింది. ఎప్పటికప్పుడు సేవలను పెంచనున్నట్లు ప్రభుత్వం తెలిపింది

నోడల్‌శాఖగా మీసేవ విభాగం

క్యూర్-1 యాప్ తయారీ నిర్వహణ బాధ్యతను రాష్ట్ర ప్రభుత్వానికి చెందిన సీజీజీ, మీసేవ విభాగాలకు అప్పగించారు. నోడల్‌శాఖగా మీసేవ విభాగం వ్యవహరిస్తుంది. కేంద్ర, రాష్ట్ర ప్రభుత్వాల సెక్యూరిటీ ప్రాటోకాల్స్ డేటా ప్రైవేసీ, భద్రత పాటించాలని స్పష్టం చేసింది. యాప్‌నకి సంబంధించిన ఫిర్యాదులు పరిష్కరించేందుకు అన్నిశాఖలు ప్రత్యేక హెల్ప్‌డెస్క్‌లు ఏర్పాటుచేసి టోల్ ఫ్రీ నంబర్‌ను అందుబాటులో ఉంచాలని ప్రభుత్వం తెలిపింది. క్యూర్ పరిధిలోని అన్ని శాఖలు 90 రోజుల్లో యాప్‌ను వినియోగించాలని ప్రభుత్వం స్పష్టం చేసింది.

సమన్వయం కోసం ఉన్నతాధికారుల కమిటీ

యాప్ నిర్వహణ వివిధ విభాగాల సమన్వయం కోసం ఉన్నతాధికారుల కమిటీని ఏర్పాటు చేసింది. కమిటీ చైర్‌పర్సన్‌గా మెట్రోపాలిటన్ ఏరియా అర్బన్ డెవలప్‌మెంట్ ప్రత్యేక సీఎస్? కన్నీసర్‌గా మీసేవ డైరెక్టర్, కోకన్నీసర్‌గా ఎస్పీడిసీఎల్ సీఎంఓ ఉంటారని పేర్కొంది. సభ్యులుగా జీహెచ్‌ఎస్సీ, మల్లాజిగిరి, సైబరాబాద్ మున్సిపల్ కార్పొరేషన్ల కమిషనర్లు, ఐటీ విభాగం ఆదనపు కమిషనర్లు, జలమండలి ఎంఓ, హైదరాబాద్ ట్రాఫిక్ పోలీస్‌కమిషనర్ ఉంటుందని తెలిపింది. కమిటీ నెలకు ఒకసారిగా సమావేశమై క్యూర్ 1 యాప్ నిర్వహణ, అభివృద్ధి, సమన్వయంపై చర్చించి నిర్ణయాలు తీసుకోవాలని ఉత్తర్వుల్లో రాష్ట్రప్రభుత్వం స్పష్టం చేసింది.

కొత్త ఓటరు నమోదుపై అబద్ధాలు నమ్మకండి

-మొదటిపేజీ తరువాయి
తెలిపిన వివరాల ప్రకారం... ఈనెల జూన్ 25 నుంచి బూత్ లెవెల్ ఆఫీసర్లు తమ పరిధిలోని ప్రతి ఇంటికి స్వయంగా రానున్నారు. వారు ఓటర్లకు ఎన్యూమరేషన్ ఫారాలను పంపిణీ చేస్తారు. ఈ వివరాల సేకరణ ప్రక్రియను పూర్తి చేసి జూలై 25 లోపు నివేదిక సమర్పించాల్సి ఉంటుంది. ఎవరైనా కొత్తగా ఓటు హక్కు పొందాలనుకుంటే అదే ఫారంలో తమ వివరాలను నమోదు చేసుకోవచ్చని క్లారిటీ ఇచ్చారు. ఓటరు జాబితాలో ఎలాంటి తప్పులు లేకుండా ఉండేందుకు ఇప్పటికే మ్యాపింగ్ వేగంగా సాగుతోంది. చాలా ప్రాంతాల్లో ఇప్పటికే 80 శాతం మ్యాపింగ్ పనులు పూర్తయ్యాయి. 2002 నాటి ఓటరు డేటాతో అనుసంధానమైన వారికి కొత్తగా ఎలాంటి ఇతర డాక్యుమెంట్లు అవసరం లేదు. వలస వచ్చిన వారు లేదా కొత్త ఓటర్ల కోసం ప్రభుత్వం జారీ చేసిన ప్రామాణిక పత్రాలను అనుమతిస్థాపని సుదర్శన్ రెడ్డి స్పష్టం చేశారు. ఈ మొత్తం డ్రైవ్ పారదర్శకంగా సాగేందుకు డేటా ఎంట్రి ఆవరేటర్లను కూడా నియమించినట్లు సుదర్శన్‌రెడ్డి తెలిపారు. క్షేత్రస్థాయిలో ఎలాంటి గందరగోళం లేకుండా ఉండేందుకు రాజకీయ పార్టీల ప్రతినిధులతో నిరంతరం సమావేశాలు ఏర్పాటు చేయాలని జిల్లా ఎన్నికల అధికారులను ఆదేశించారు. అన్ని ప్రక్రియలు ముగించుకుని అక్టోబర్ 1వ తేదీన తెలంగాణ తుది ఓటరు జాబితాను అధికారికంగా ప్రచురిస్తామని తెలిపారు.

మెట్రో రైలు రాష్ట్రానికి అత్యంత కీలకం

-మొదటిపేజీ తరువాయి
కలిసిని సమావేశం ఏర్పాటు చేయాలని విజ్ఞప్తి చేశారు. మెట్రో రైలు రాష్ట్రానికి, హైదరాబాద్‌కు అత్యంత కీలకమైన మౌలిక వసతుల ప్రాజెక్టు అని, పెండింగ్ అంశాలపై త్వరితగతిన నిర్ణయం తీసుకోవడం అవసరమని లేఖలో పేర్కొన్నారు. రైల్వే మంత్రితో భేటీ సమయంలో చర్చకు అవసరమైన వివరాలు తీసుకొస్తానని తెలిపారు. ఒప్పుదాలు, సంబంధిత పత్రాల కాపీలను తీసుకొస్తానన్నారు. సమావేశం ఏర్పాటు చేసి వివరాలు తెలపాలని కిషన్? రెడ్డిని రేపంత్ రెడ్డి కోరారు.

ఎన్ బీఐ వర్క్స్ ప్రభుత్వం

హైదరాబాద్ : రాయదుర్గం భూముల విషయంలో ఎన్‌బీఐ, రాష్ట్ర ప్రభుత్వం మధ్య ఉపయోగ అపార్థి జారీ అవుతోంది. ఆ భూమి తమదే అంటూ ఎన్‌బీఐ మైకోర్డును ఆశ్రయించగా.. ధర్యాసంపై స్టే ఇచ్చింది. ఈ క్రమంలోనే ఎన్‌బీఐ తీరుపై రేపంత్ సర్కార్ తీవ్రంగా మండిపడింది. ఆ భూమిని తాము గతంలోనే కొన్నామని.. అందులో కొంత భాగం తమదేనని కోర్టును ఆశ్రయించింది. ఈ వివాదంతో ప్రభుత్వానికి ఎన్‌బీఐలో ఉన్న ఆకొంట్లను ఇతర బ్యాంకులకు మార్చాలని ఛావిస్తున్నట్లు తెలుస్తోంది.రాయదుర్గం భూముల వేలం ధరతో మాత్రమే కాకుండా.. వివాదాలతోనూ ఇప్పుడు దేశవ్యాప్తంగా వార్తల్లో నిలిచింది. వేలంలో ఎకరం ధర రూ.237 కోట్లు పలికి.. అందర్నీ ఆశ్చర్యానికి గురి చేసిన ఈ భూములపై స్టేట్ బ్యాంక్ ఆఫ్ ఇండియా (ఎన్‌బీఐ) రంగంలోకి దిగింది. రాయదుర్గం నాలెడ్జ్ నీటి పరిధిలో ఉన్న భూములను రాష్ట్ర ప్రభుత్వం వేలం చేయగా.. అది తమ భూమే అని పేర్కొంటూ.. తెలంగాణ హైకోర్టులో ఎన్‌బీఐ రిట్ పిటిషన్ దాఖలు చేసిన సంగతి తెలిసిందే. ఈ పిటిషన్‌పై విచారణ జరిపిన హైకోర్టు.. ఈ వేలం ప్రక్రియపై స్టే విధిస్తూ మధ్యతరగతి ఉత్తర్వులు జారీ చేసింది. తెలంగాణ ఇండస్ట్రియల్ ఇన్‌ఫ్రాస్ట్రక్చర్ కార్పొరేషన్ (ఢీజీఐఐసీ).. ఇటీవల గత నెల 28వ తేదీన రాయదుర్గంలోని సర్వే నంబర్ 83/1లోని అత్యంత విలువైన 11.38 ఎకరాల భూమిని వేలం వేయగా.. రూ.2,529 కోట్లు రాష్ట్ర ఖజానాకు చేరాయి. అయితే అందులో 5.09 ఎకరాలు తమ భూమి ఉండంటూ ఇప్పుడు ఎన్‌బీఐ పేర్కొంటోంది. 2010లోనే ఆ భూమిని రూ.13.83 కోట్లకు తాము కొనుగోలు చేశామని ఎన్‌బీఐ వాదిస్తోంది. ఈ భూములను వేలంలో గౌరా వేంచర్చి అనే సంస్థ ఎకరం భూమిని రూ.237 కోట్ల చొప్పున దక్కించుకుంది. ఈ నేపథ్యంలోనే ఎన్‌బీఐ వైఖరిపై రేపంత్ రెడ్డి ప్రభుత్వం సీరియస్ అయింది. రాయదుర్గం భూముల వేలంలో నిబంధనలు ఉల్లంఘించింది ఎన్‌బీఐ అని ఆరోపిస్తోంది. ఈ భూముల వేలంపై ఎన్‌బీఐ, రాష్ట్ర ప్రభుత్వం మధ్య తలెత్తిన వివాదం తీవ్ర పరిణామాలకు దారితీసేలా కనిపిస్తోంది. ఎన్‌బీఐతో రాష్ట్ర ప్రభుత్వానికి ముడిపడి ఉన్న ఆర్థిక సంబంధాలపై పునఃసమీక్ష చేయాలని రేపంత్ సర్కార్ యాచిస్తోంది. ఎన్‌బీఓలో రాష్ట్ర ప్రభుత్వానికి ఉన్న డిపాజిట్లు, ఆకొంట్ల వివరాల సేకరణ, ప్రభుత్వ ఆకొంట్లను వేరే బ్యాంకులకు మార్చే అంశాలపై ప్రభుత్వం పునరాలోచన చేస్తున్నట్లు తెలుస్తోంది. అదే జరిగితే ఎన్‌బీఐకి భారీ షేక్ తగలనుందని నిపుణులు పేర్కొంటున్నారు.ఎన్‌బీఐ దాఖలు చేసిన రిట్ పిటిషన్‌ను విచారించిన హైకోర్టు.. ఢీజీఐఐసీ నిర్వహించిన భూముల వేలం ప్రక్రియపై 3 వారాల పాటు స్టే విధిస్తూ తాత్కాలిక ఉత్తర్వులు జారీ చేసింది. అయితే ఈ వివాదం వెనుక సుదీర్ఘ చరిత్ర ఉంది. గతంలో 2010లో ఉమ్మడి ఆంధ్రప్రదేశ్ ప్రభుత్వం రాయదుర్గంలోని సర్వే నంబర్ 83/1లో గల 5 ఎకరాలను అప్పటి స్టేట్ బ్యాంక్ ఆఫ్ హైదరాబాద్ (ఎన్‌బీహెచ్)కు కేటాయించింది. ఆ తర్వాత ఎన్‌బీహెచ్ కాస్తా ఎస్సీబిలో విలీనమైంది.

సంపాదకీయం

అపహాస్యమవుతున్న

హాస్యం

ప్రస్తుత డిజిటల్ యుగంలో స్టాండప్ కామెడీ సంస్కృతి యువతను విపరీతంగా ఆకట్టుకుంటోంది. అయితే, ఈ మధ్యకాలంలో హాస్యం పండించడం కంటే వివాదాలు సృష్టించడమే దీని ప్రధాన లక్షణంగా మారింది అనే అనుమానాలు బలపడుతున్నాయి. కామెడీ క్షణంలో లేదా సోషల్ మీడియా రీల్స్లో వ్యక్తమవుతున్న కొన్ని అభిప్రాయాలు, జోకులు నవ్వు తెప్పించకపోగా, వినేవారికి తీవ్ర అనవ్యం కలిగిస్తున్నాయి. హాస్యానికి , ఎగతాళికి, అవమానపర్చడానికి , అసభ్యతకు మధ్య ఉన్న లక్ష్యత రేఖను కొందరు పూర్తిగా విస్మరిస్తుండటంతో ఈ సరిహద్దుల వివాదం ఇప్పుడు పోలీస్ స్టేషన్లు, కోర్టుల వరకు వెళ్తోంది.ఇలాంటి వివాదాల్లో చిక్కుకుంటున్న వారిలో ఎక్కువ మంది ప్రొఫెషనల్ కామిక్స్ కాకపోవడం గమనార్హం. ఖటీ రంగానికి చెందిన టికీలు, వైద్య వృత్తిలో ఉన్న డాక్టర్లు, ఇతర రంగాల వారు కేవలం పార్ట్-టైమ్ క్రేజ్ కోసం మైక్ పట్టుకుని స్టేజ్ ఎక్కుతున్నారు. గతంలో ఒక ప్రదర్శనలో ఐదేళ్ల చిన్నారుపై అత్యంత అసహ్యకరమైన, లైంగిక కోణంలో జోకులు వేసిన ఉదంతం దేశవ్యాప్తంగా తీవ్ర ఆగ్రహాన్ని రేకెత్తించింది. ఇటీవల ముంబై, గురుగ్రామ్లలో జరిగిన 370 రూపాయల బిర్యానీ వివాదం కూడా తీవ్ర చర్చకు దారితీసింది. మహిళల అత్యాచారవాన్ని, సమృతిని కించపరిచేలా ప్రేక్షకులు మాట్లాడిన మాటలను సదరు కమెడియన్ అడ్డుకోకుండా ప్రోత్సహించడంపై జాతీయ మహిళా కమిషన్ తీవ్రంగా స్పందించింది. దీనివల్ల సదరు వ్యక్తులు తమ చేతులా కెరీర్లను పాడుచేసుకోవడమే కాకుండా, ఉద్యోగాలు కోల్పోయి చట్టపరమైన ఇబ్బందులు కొనితెచ్చుకుంటున్నారు.రాజకీయ విమర్శల పేరుతో నేతల వ్యక్తిగత, కుటుంబ జీవితాలను కించపరిచేలా మాట్లాడటం స్టాండప్ కామెడీ కాదు.. అది ముమ్మాటికీ వ్యక్తిత్వ హాసనమే. రాజకీయ నాయకులను టార్గెట్ చేస్తూ కామెడీ చేయడం ఈ రంగంలో ఒక సాధారణ అంశమే అయినప్పటికీ, ఇటీవల ఆంధ్రప్రదేశ్ ఉప ముఖ్యమంత్రి పవన్ కల్యాణ్, ముఖ్యమంత్రి నారా చంద్రబాబు నాయుడులపై కొందరు కమెడియన్లు చేసిన వ్యాఖ్యలు తీవ్ర దుమారం రేపాయి. హైదరాబాద్కు చెందిన కమెడియన్ అనుదీప్ కాటికాల పవన్ కల్యాణ్ వ్యక్తిగత జీవితాన్ని, కుటుంబ వ్యవహారాలను ఎగతాళి చేస్తూ చేసిన వ్యాఖ్యలపై జనసేన క్రేణులు తీవ్రంగా మండిపడ్డాయి. ఫలితంగా ఏపీ పోలీసులు ఉత్తరప్రదేశ్కు వెళ్లి మరీ అతడిని అరెస్ట్ చేయాలిని వచ్చింది. అలాగే మరో కమెడియన్ శరత్ ఉదయ్ గతంలో చంద్రబాబు నాయుడు, నారా లోకేశ్లను ఉద్దేశించి చేసిన పాత జోకులపై బెంగళూరులో జరుగుతున్న లైవ్ షోలో కొందరు అభిమానులు గొడవకు దిగి, బలవంతంగా క్షమాపణలు చెప్పించడం కూడా పెద్ద సంచలనంగా మారింది.రాజకీయ విమర్శలు, వ్యంగ్యం అనేది ప్రజాస్వామ్యంలో సహజం. అమెరికా, యూరప్ దేశాల్లో అధ్యక్షులపైనే తీవ్రమైన జోకులు వేస్తుంటారు. కానీ, అక్కడ ఆ వ్యంగ్యం వారి విధానాలు, నిర్ణయాలపై ఉంటుంది తప్ప వారి వ్యక్తిగత జీవితాల మీద, భార్యాపిల్లల మీద ఉండదు. మన దగ్గర జరుగుతున్న పొరపాటు ఇదే. పవన్ కల్యాణ్ గత వైవాహిక జీవితాన్ని ప్రస్తావించడం, లేదా చంద్రబాబు నాయుడిపై జరిగిన పాత హత్యాయత్న ఉదంతాలను హాస్యాస్పదం చేయడం ఏమాత్రం ప్రొఫెషనలిజం అనిపించుకోదు. కామెడీ పేరుతో సినీ సెలెబ్రిటీల వ్యక్తిగత జీవితాలపై అనుచిత వ్యాఖ్యలు చేసిన తెలుగు స్టాండప్ కమెడియన్ అనుదీప్ కటికాల అరెస్ట్ అయ్యారు. కాకినాడ పోలీసులు ఉత్తర ప్రదేశ్లోని ప్రయాగ్ రాజ్లో అతడిని అదుపులోకి తీసుకున్నారు. అనుదీప్ సినిమా సెలెబ్రిటీలను కించపరుస్తూ కామెడీ చేశారు. ఆంధ్రప్రదేశ్ ఉప ముఖ్యమంత్రి పవన్ కల్యాణ్, నిహారిక, రామ్ చరణ్లపై అనుచిత వ్యాఖ్యలు చేశారు. ఇందుకు సంబంధించిన వీడియోలు సోషల్ మీడియాలో వైరల్గా మారాయి.ఆ వీడియోలను చూసిన మోగా అభిమానులు తీవ్ర ఆగ్రహం వ్యక్తం చేశారు. షో జరుగుతున్న చోటుకు వెళ్లారు. అయితే, ఈ విషయం తెలుసుకున్న అనుదీప్ అక్కడినుంచి పరారయ్యాడు. రెండు రోజుల తర్వాత మోగా కుటుంబానికి క్షమాపణ చెబుతూ వీడియో రిలీజ్ చేశాడు. అయినా లాభం లేకుండా పోయింది. ఈ నేపథ్యంలోనే జనసేన పార్టీ ఈస్ట్ గోదావరి జాయింట్ సెక్రటరీ బడే వెంకట కృష్ణ.. కాకినాడ పోలీస్ స్టేషన్లో అనుదీప్పై ఫిర్యాదు చేశారు. పలు సెక్షన్ల కింద కేసు నమోదు చేసుకున్న కాకినాడ పోలీసులు దర్యాప్తు చేపట్టారు.నవ్వులు పూయించాల్సిన వేదికలు కాస్తా, రాజకీయ కక్షలకు, వ్యక్తిగత దూషణలకు సాధనాలుగా మారుతుండటంతోనే సమాజం నుంచి తీవ్ర వ్యతిరేకత వస్తోందిఈ పరిణామాలన్నీ స్టాండప్ కామెడీ రంగంలో సెల్ఫ్ సెన్సారిషిప్ ఎంత అవసరమా గుర్తుచేస్తున్నాయి. కేవలం కొన్ని పూర్వీ కోసం, చప్పట్ల కోసం , వైరల్ అవ్వాలనే తాపత్రయంతో సమాజం అంగీకరించని హద్దులను దాటడం వల్ల కెరీర్లు ముగిసిపోతాయి తప్ప గుర్తింపు రాదు. చట్టం తన పని తాను చేసుకుపోతున్న తరుణంలో.. హాస్యం అంటే ఎదుటివారిని నొప్పించడం కాదు, మెప్పించడం అనే కనీస ధర్మాన్ని కమెడియన్లు తెలుసుకోకపోతే ఈ వేదికల ఉనికికే ప్రమాదం ఏర్పడే అవకాశం ఉంది.

సర్కార్ నిర్లక్ష్యం.. కాలేజీల ఫీ‘జులుం’

రాష్ట్రంలో లక్షలాది మంది పేద విద్యార్థుల కలలు, భవిష్యత్తు ప్రశ్నార్థకంగా మారాయి. ఫీజు బకాయిలు ఉన్నాయనే సాకుతో కాలేజీ యాజమాన్యాలు విద్యార్థుల ఒరిజినల్ సర్టిఫికెట్లను ఇవ్వడం లేదు. దీంతో చదువు పూర్తయినవారు ఉద్యోగాలకు దరఖాస్తు చేసుకోలేకపోతున్నారు, పై చదువులకు వెళ్లేలేకపోతున్నారు. ఆర్థిక స్థోమత లేని విద్యార్థులు చదువు మానేయాల్సి వస్తున్నది. మరోవైపు కాలేజీలకు నిధులు రాకపోవడంతో అధ్యాపకులకు జీతాలు చెల్లించడం లేదు. ఇది విద్యా నాణ్యతపై తీవ్ర ప్రభావం చూపుతున్నది. రాష్ట్రంలో ఇంటర్మీడియట్, పీజీ, వృత్తివిద్యా కోర్సులకు సంబంధించిన దాదాపు 2,500కు పైగా ప్రైవేట్ విద్యా సంస్థలు ఉన్నాయి. ఆ ప్రైవేట్ కాలేజీల్లో చదివే ఎస్సీ, ఎస్టీ, బీసీ, మైనారిటీ విద్యార్థులకు ప్రభుత్వాల ఫీజు రీయింబర్స్మెంట్ పథకాన్ని అమలు చేస్తూ వస్తున్నాయి. తెలంగాణలో దాదాపు 90 శాతం మంది ఎస్సీ, ఎస్టీ, బీసీ, ఈబీసీ, మైనారిటీ విద్యార్థులు ఈ పథకంపై ఆధారపడి చదువుకుంటున్నారు. ప్రస్తుత కాంగ్రెస్ ప్రభుత్వం ఈ పథకానికి సంబంధించిన నిధుల చెల్లింపును పూర్తిగా నిలిపివేసింది. దాదాపు రూ.10 వేల కోట్లకు పైగా నిధులు బకాయిలు ఉన్నది. ఫీజు రీయింబర్స్మెంట్ పథకం ఎస్సీ, ఎస్టీ, బీసీ, ఈబీసీ, మైనారిటీ విద్యార్థుల జీవితాల్లో వెలుగు నింపింది. ఇంజనీరింగ్, మెడిసిన్, ఫార్మసీ, లా వంటి కోర్సులు పేదలకు అందుబాటులో లేని నమయంలో, ఈ పథకం అందగా నిలిచింది. ఫీజు రీయింబర్స్మెంట్ పథకం ఎంతోమందిని గౌరవోపేత వీధుగా తీర్చిదిద్దింది. కానీ నేడు అదే పథకానికి గ్రహణం పట్టింది. రాష్ట్రంలో 14 లక్షల మంది విద్యార్థుల భవిష్యత్తును కాంగ్రెస్ ప్రభుత్వం బలిపీఠంపై పెట్టింది. పదివేల కోట్ల రూపాయల బకాయిలను తక్షణమే విడుదల చేయాలి. స్పౌలర్షిఫ్ట్ నిధులను ప్రతినెలా జాప్యం చేయకుండా ‘గ్రీన్ ఛాన్స్’ వ్యవస్థ ఏర్పాటు చేయాలి. ఇంజనీరింగ్ కాలేజీల్లో పెంచిన 3035 శాతం ఫీజులను ప్రభుత్వమే భరించాలి. సర్టిఫికెట్లు ఇవ్వని కాలేజీలపై చర్యలు తీసుకోవాల్సిన అవసరం ఉన్నది. 2024-25 విద్యా సంవత్సరం నుంచి నిధులను క్రమం తప్పకుండా విడుదల చేస్తామని, బకాయిలను పన్నీబ్రిమ్ సెటిల్మెంట్ కింద చెల్లిస్తామని సీఎం రేవంత్ రెడ్డి మాటలు నీటి మాటలయ్యాయి. ఇక నుంచి ఫీజు రీయింబర్స్మెంట్ను



ట్రస్ట్, సీఎస్ఆర్ నిధులతో అమలు చేస్తామని ప్రభుత్వం ప్రకటించి ప్రత్యేక కమిటీని నియమించింది. మూడు నెలల్లో నివేదిక ఇవ్వాలని ఆదేశించినా ఇప్పటికీ నివేదికపై ఎలాంటి స్పష్టత లేదు. ప్రభుత్వ బకాయిల కారణంగా ప్రైవేట్ కాలేజీలు విద్యార్థులపై ఫీజుల భారం మోపుతున్నాయి. ఫీజులు చెల్లించకపోతే సర్టిఫికెట్లు ఇవ్వలేమని యాజమాన్యాలు స్పష్టం చేయడంతో విద్యార్థులు పీజీ అడ్మిషన్లు, ఉద్యోగ అవకాశాలు కోల్పోతున్నారు. ఫీజు రీయింబర్స్మెంట్ పథకం అమలు కోసం రాష్ట్ర ప్రభుత్వం నూతన మార్గదర్శకాలను రూపొందించింది. అందుకోసం జీవే 7ను విడుదల చేసింది. 2026-27 విద్యాసంవత్సరానికి సంబంధించి కాలేజీల ట్యాక్సు ఫీజులను విద్యార్థులకే చెల్లిస్తామని ఆ జీవోలో పేర్కొన్నది. విద్యార్థులకు చెల్లించిన తర్వాత కాలేజీ యాజమాన్యాలు ఫీజులు వసూలు చేయాలని షరతు విధించింది. కానీ ఎప్పుడు చెల్లిస్తారో కచ్చితమైన టైమ్లైన్

మాత్రం అందులో పేర్కొనలేదు. రాష్ట్రంలో ట్యాక్షన్ ఫీజుల కోసం ఏటా 12 లక్షల మంది విద్యార్థులు దరఖాస్తు చేసుకుంటున్నారు. వీరందరికీ ప్రభుత్వం రూ.2,400 కోట్ల వరకు చెల్లించాల్సి ఉంటుంది. విద్యార్థులు గతంలో ఆధార్ డ్రువీకరణ చేస్తే ఫీజు రీయింబర్స్మెంట్ మంజూరయ్యేది. కొత్త విధానం ప్రకారం విద్యార్థులు దరఖాస్తు చేసుకోవాలంటే దాదాపు 20 శాతం మంది ఆధార్లో పేరు సవరించుకోవాల్సిన అవసరం ఉన్నది. చిన్న తప్పులను అడ్డుపెట్టుకొని, ఫీజు రీయింబర్స్మెంట్కు దూరం చేయడం దారుణం. 2026-27 విద్యా సంవత్సరంలో ప్రవేశాలు ప్రారంభమయ్యాయి. కానీ ప్రభుత్వం ఫీజుల స్కీమ్పై గురదగోకానికి గురిచేస్తున్నది. మరోవైపు ప్రభుత్వ బకాయిల కారణంగా కాలేజీలు విద్యార్థులపై జులూం ప్రదర్శిస్తున్నాయి. అటు ప్రభుత్వం, ఇటు కాలేజీల నడుమ పేద విద్యార్థులు నలిగిపోతున్నారు.

ఎట్టకేలకు శాంతి దిశగా...

అమెరికా--ఇరాన్ మధ్య శాంతి ఒప్పందం ఖరారు దిశగా తొలి అడుగు పడింది. ఫ్రాన్స్లోని ప్యారెస్ ఆఫ్ వెర్యూలో ఈ ఒప్పందానికి సంబంధించిన అవగాహన పత్రం (ఎంఓయూ)పై స్థానిక కాపమానం ప్రకారం బుధవారం రాత్రి అమెరికా అధ్యక్షుడు డోనాల్డ్ ట్రంప్, ఇరాన్ అధ్యక్షుడు మసూద్ పెజిషియూన్ సంతకాలు చేశారు. ఇద్దరూ పరస్పరం వేల కిలోమీటర్ల దూరంలో ఉన్న తంతు ముగించడాన్నిబట్టి ఆ రెండు దేశాలమధ్యా ఉన్న వైషమ్యాల తీవ్రతేమిటో తెలుస్తుంది. మొదట ట్రంప్ సంతకం చేసి ఆన్లైన్లో వంపిన ఎంఓయూ నకలు తీసుకుని దానిపై పెజిషియూన్ సంతకం చేశారు. ఈ వారం ఆఖరులో జెనీవాలో ఈ సంతకాల కార్యక్రమం ఉంటుందని తొలుత ప్రకటించినా, ఎందుకనో అంతా మారింది. అనుసరించిన విధానం ఏమైనా, ఇకపై పశ్చిమాసియా ప్రశాంతంగా ఉంటే అదే పదివేలని ప్రపంచ ప్రజానీకమంతా ఆరాల పడుతున్నది. తుది ఒప్పందానికి రావటం కోసం రాగల అరవై రోజుల వ్యవధిలో అమెరికా, ఇరాన్ రెండు ఏమీం చేయాలో ఈ 14 అంశాల ఎంఓయూలో ఉంది. ఇతరత్రా అంతాల మాటలావున్నా హార్మాజ్ ప్రతిపక్షంధకు తెరపడటం, అజ్హాయుధాల జోలిపోసిన ఇరాన్ హమీ ఇప్పటం ప్రధానమైనవి. తెబాన్లో ఇజ్రాయెల్ సాగించే హత్యాకాండను ఆపటంతోనహా అన్ని రకాల యుద్ధాలూ పరిసమాప్తం చేయటం, ఇరాన్ పునర్నిర్మాణానికి అమెరికా, ఈ ప్రాంత భాగస్వామ్య దేశాలూ 30,000 కోట్ల డాలర్ల నిధిని సమకూర్చటం, ఇరాన్ చమురు విక్రయాలపై అమెరికా ఆంక్షల తొలగింపుపై విధివిధానాలు వెల్లడించటం కూడా ఇందులో భాగమే. 30 రోజుల్లో ఇరాన్ నమీవంలోని అమెరికా నౌకలన్నీ నిష్క్రమిస్తాయనీ, యుద్ధ ప్రారంభానికి ముందున్న పరిస్థితులు పునరుద్ధరిస్తారనీ ఎంఓయూ



చెబుతోంది. అయితే ఇప్పటికే 60 శాతం అభివృద్ధి చేసిన యురేనియం విషయంలో ఇరాన్ ఏం చేయాలో ఇరు దేశాలూ చర్చించుకుంటాయి. ఇజ్రాయెల్తో కమ్మక్కయి అకారణంగా, ఏకపక్షంగా ప్రారంభించిన ఈ యుద్ధాన్ని ఎటు తీసుకుపోతాలో, ‘గౌరవప్రదంగా’ ఎలా బయటపడాలో దిక్కుతోచని అమెరికాకు ఇప్పుడు అన్నివిధాలా గర్హభంగమైంది. చిత్తమేమంటే... ఒకే లక్ష్యంతో ఈ ఊటిలోకి దిగిన మిత్రులు ట్రంప్, ఇజ్రాయెల్ ప్రధాని నెతన్యూహులిద్దరికీ కొద్ది రోజుల్లోనే మార్గాలు వేరయ్యాయి. ఈ యుద్ధాన్ని తక్షణం వదుల్చుకుంటే తప్ప ఏదాది అఖరుకల్లా దేశంలో జరిగే మధ్యంతర ఎన్నికల్లో తుడిచిపెట్టుకుపోవటం ఖాయమని ట్రంప్కు అర్థమైతే... ఇది కొనసాగుతుంటే తప్ప ఏదాది చివరన జరిగే పార్లమెంటు ఎన్నికల్లో గెలుపు అసాధ్యమని నెతన్యూహు లెక్కలేసుకున్నారు. ఆయన సమన్వేమిటో ట్రంప్కు తెలియకపోలేదు. కానీ మిత్రత్వం కంటే స్వీయ పీఠ సంరక్షణే ప్రధానమని ఆయన గ్రహించారు.

అందుకే విధి లేని స్థితిలో ఈ ఒప్పందానికొచ్చారు. హార్మాజ్ మాతతో అమెరికాలో గ్యాసోలిన్ ధరలు మిన్నంటాయి. ప్రవృత్తిబంధ హద్దులు దాటింది. సరుకుల కొరత ఏర్పడింది. ఒబామా హయంలో ఇంతకంటే మెరుగు కుదిన ఏ ఒప్పందాన్ని బుట్టదాఖలు చేసిన ట్రంప్, దీనికెలా అంగీకరించారన్న కథనం అసక్తికరమైనది. దౌత్యంలో దేశాల అధినేతలు అవతలి పక్ష స్త్రైనిక, ఆర్థిక, భౌగోళిక రాజకీయ స్థితిగతుల్ని విశ్లేషించగల నిపుణుల సాయం తీసుకుంటారని చెబుతారు. కానీ ఇరాన్ మరో అడుగు ముందుకేసి మానశాసన ఆరోగ్యని నిపుణుల్ని కూడా ఇందులో చేర్చిందంటున్నారు. ట్రంప్ ప్రకటనల్ని క్షణక్షణానికి మారే ఆయన వైఖరుల్ని గమనిస్తూ ఎలా మాట్లాడితే బోధపరుచుకుని సానుకూలంగా స్పందిస్తాడో వారు నలహోచిచ్చారని దాని సారాంశం. ట్రంప్ తీరుతెన్నులు గమనిస్తే అది నిజమే అనిపిస్తుంది. తన కనుసన్నల్లో ఖరారైన అంఓయూ తనకి నచ్చకుంటే మళ్లీ బాంబులేరుటానికి వెనకాడనని ఆయనే చెప్పటాన్ని గమనిస్తే ట్రంప్ను ఇరాన్ సరిగానే అంచనా వేసినదనుకోవాలి. పారసీ వెలుపలనున్న ప్యారెస్ ఆఫ్ వెర్యూ రాచరిక ఉత్థాన పతనాలు చూసింది. ఫ్రెంచ్ విప్లవాన్నీ, దానిలోని ప్రజాస్వామిక ఆకాంక్షలనూ గమనించింది. 1783లో బ్రిటన్, ఫ్రాన్స్, స్పెయిన్ల సరిహద్దు తగాదాలపై ఒడంబడికకు సాక్షిగా నిలిచింది. జర్మనీని అవమానకరమైన ఒప్పందంతో శాసించి, 1919లో మొదటి ప్రపంచ యుద్ధాన్ని ముగించింది ఇక్కడే. కానీ అమెరికాకు ఇప్పుడెదురైన అవమానం స్వచ్ఛందం, స్వయంకృతం. ఇన్నొడికి వేదికైన చోట కుదిన ఈ ఎంఓయూను ట్రంప్ గౌరవిస్తారని ఆశించాలి.

అమెరికా అమిత్ర వైఖరి

ఒకసారింటూ పొరపాచ్చాలు వచ్చాక ఎంత సన్నిహిత మిత్రుల మధ్యనైనా తిరిగి సాధారణ సంబంధాలు ఏర్పడటం అంత సులభం కాదు. ఫ్రాన్స్లో జరిగిన జీ--7 దేశాల శిఖరాగ్ర సదస్సు సందర్భంగా ప్రధాని నరేంద్ర మోడి, అమెరికా అధ్యక్షుడు డోనాల్డ్ ట్రంప్ మధ్య బుధవారం జరిగిన ద్వైపాక్షిక సమావేశం తీరుతెన్నులు గమనిస్తే ఈ సంగతి సులభంగా అర్థమవుతుంది. ట్రంప్ గత 16 నెలలుగా అనుసరిస్తున్న అమిత్ర వైఖరి ఇందుకు కారణం. మిత్ర దేశాలని లేదు, ప్రత్యర్థి దేశాలని లేదు -- అందరినీ ఒకే గాటన కదుతూ, ఒక దేశాధినేతకు ఉండాల్సిన కనీస ఔచిత్యాన్ని మరిచి ఇష్టానుసారం మాట్లాడటం ఆయనకు అలవాటుగా మారింది. అంతేకాదు -- ఎడావెడా అధిక సుంతాలు విధించటం, తమ సరుకులపై సుంతాలు తగ్గించాలని కోరడం వంటివి మన దేశాన్ని చీకాకు పరి చాయి. ఇలాంటి చేదు అనుభవాలు ఎన్ని ఎదురైనా మన దేశం సంయమనం పాటించింది. నిజానికి మొన్న భారత నావికులు ముగ్గుర్ని హార్మాజ్ జలసంధి వద్ద హత్య చేసిన ఉదంతంతోనహా ఈ 16 నెలల పొడవునా మన దేశం పరుషంగా మాట్లాడింది ఎప్పుడూ లేదు. నోబెల్ శాంతి బహుమతి యావలో భారత్--పాక్ యుద్ధాన్ని తానే ఆహవనీ, ఇద్దరినీ తీవ్రంగా బెదిరించాననీ మాట్లాడినప్పుడు అందులో ఏమాత్రం నిజం లేదని మన దేశం చెప్పింది. ఆయన ఇలా డబ్బుకోట్లుకుంటున్నప్పుడల్లా మొదట్లో ఖండిస్తూనేవచ్చింది. కానీ దీన్ని ఆయన ఒక అలవాటుగా మార్చుకున్నారని తేలాక మిన్నకుండి పోయింది. అయినా ట్రంప్తో ఆగ్రహోపేతాలు తగ్గలేదని తాజా సమావేశం రుజువు చేసింది. మాటలేక... ట్రంప్ చాలా మాట్లాడారు. 55 నిమిషాపాటు సాగిన ఈ సమావేశం అనంతరం ‘మోడి మంచిగా కనబడతారు. బాగుంటారు. దేవదూత. కానీ కిల్లర్’. వాణిజ్య, వ్యాపార చర్చల్లో చాలా కఠినంగా, నిక్కువగా ఉంటారు’ అంటూ ప్రశంసలతో ముంచెత్తారు. మోడి ప్రధానిగా

ఉన్నంతకాలం ఎవరైనా భారత్వైపు కన్నెత్తి చూస్తే వాళ్ల అంత చూస్తామని కూడా చెప్పారు. వాణిజ్య ఒప్పందం విషయంలో చాలా దగ్గరగా వచ్చేకామని కూడా అన్నారు. కానీ చేతలు చూస్తే అందుకు అనుగుణంగా లేవు. తన ఆధ్వర్యంలోని కమాండర్ల ఒకటైన ఇండో--పసిఫిక్ కమాండకు ఆ పేరు పెట్టింది ఆయన విలుబడిలోని అమెరికాయ్. తిరిగి ఆయనే ఎనిమిదేళ్లనాటి ఆ పేరులో భారత్నుసూచించిన ‘ఇండో’ తొలగించి ఇప్పుడు యూఎస్--పసిఫిక్ కమాండగా మార్చటం, అది కూడా ఈ సమావేశానికి కొంచెం ముందుగా చేయటం యూద్వచ్చికమేమీ కాదు. ఇటీవల యూఎస్--పసిఫిక్ కమాండలో పాక్ ఆక్రమిత కశ్మీర్(పీఓకే)ను పాకిస్తాన్లో అంతర్భాగంగా చూపటంలోనూ అమెరికా దురుద్దేశం స్పష్టమే. పాకిస్తాన్ పాలకులతో ట్రంప్కి ఏర్పడిన కొత్త చుట్టరికం అందరికీ తెలుసు. తూర్పు, దక్షిణ చైనా సముద్ర ప్రాంతాల్లో చైనా దూకుడునూ, అధిపత్య ధోరణుల్నీ ఎదుర్కొనటానికి ఆ దేశంతో సమస్యలున్న భారత్ను కలుపుకోవాలని నిర్ణయించి 2007లో క్యాన్డకు అంకురార్పణ చేసింది అమెరికాయ్. హిందూ మహా సముద్రప్రాంతంలో చైనా విస్తరణవార వైఖరిని ఎదుర్కొనటానికి క్యాన్డ, దాంతోపాటు ఇండో--పసిఫిక్ కమాన్డ్ తోడ్పడతాయని కూడా అప్పట్లో తెలిసింది. కానీ స్వప్రయోజనాలే తప్ప మరేమీ పట్టని అమెరికాను సమ్ముకుని ముందరగానే వేయొద్దని అనేకమంది నిపుణులు అప్పట్లోనే మన దేశాన్ని హెచ్చరించారు. అమెరికా చైనాతో అంటకాగటానికి రెడీ అయి, ఆ కమాన్డ్ పేరే మార్చిన అమెరికా కీలక సమయాల్లో ఎలా ఉండగలదో సులభంగానే ఊహించుకోవచ్చు. ట్రంప్ రెండోసారి అధ్యక్ష పీఠం ఎక్కిన వెంటనే అందరికన్నా ముందు ఆయనతో వాణిజ్య ఒప్పందంపై చర్చించింది మనమే అయినా... మన తర్వాత వచ్చిన దేశాలు ఇప్పటికే ఒప్పందాలు కుదుర్చుకున్నాయి. మనం కూడా బ్రిటన్, యూరోపీయన్ యూని యన్ (ఈయూ), కెనడాలతో వాణిజ్య ఒప్పందాలు ఖరారు చేసుకోగలిగాం. వీటిపై లాంఛనంగా సంతకాలు చేయటమే మిగిలిపోయింది. మనకి నచ్చని అంశాలున్నప్పుడూ, అన్యాయమైన షరతులు పెడుతున్నప్పుడూ వ్యతిరేకించటం, కొంత జాప్యం జరిగినా ఈ విషయంలో మన ప్రయోజనాల పరిరక్షణకే ప్రాముఖ్యతనివ్వటం సరైన వైఖరి. ఉత్త మాటలతో ఎవరినీ నమ్మించలేమని ట్రంప్ గ్రహించేలా చేయటం అవసరం.

లోక్ అదాలత్ తోనే సత్కర న్యాయం

జూనియర్ సివిల్ జడ్జి వినుకొండ మాధవి

సవగేశం,జూన్20,(మేట్ పల్లి ప్రతినిధి): లోక్ అదాలత్ ల ద్వారానే కక్షిదారులకు సత్కర న్యాయం జరుగుతుందని మేట్ పల్లి జూనియర్ సివిల్ జడ్జి వినుకొండ మాధవి అన్నారు. మండల్ లీగల్ సర్వీసెస్ ఆధ్వర్యంలో శనివారం మేట్ పల్లి కోర్టులో న్యాయ విజ్ఞాన సదస్సు జరిగింది. ఈ సందర్భంగా ఆమె మాట్లాడుతూ, పరస్పరం కక్షిదారులు సమస్యని రాజీ చేసుకోవడం వల్ల సమయంతో పాటు ఖర్చులు కూడా ఆదా అవుతాయని అన్నారు. లోక్ అదాలత్ ద్వారా రాజీ అయినా కేసుల్లో ఆప్పీల్ కూడా ఉండదని తెలిపారు. అనంతరం నిర్వహించిన రెండవ జాతీయ మెగా లోక్ అదాలత్ లో మొత్తం 1645 కేసుల్ని పరిష్కారం చేసారు. ఇట్టి కేసుల్లో పరస్పరం రాజీ ద్వారా 97, మీడియాషన్ ద్వారా 16, అడ్మిషన్స్ ద్వారా 58, వీరుల్ని ద్వారా 25, ఎన్టీసీ ద్వారా 1449 లు ఉన్నాయి. అడ్మిషన్స్ ద్వారా రూపాయలు 4, 56, 200 లను కక్షిదారులు చెల్లించారు. వీయాల్ని ద్వారా బ్యాంకులకు రూపాయలు 6, 78, 629 లను రైతులు చెల్లించారు. ఈ కార్యక్రమం లో సెకండ్ క్లాస్ మెజిస్ట్రేట్ దయ్యా రాజారాం, ఏపీపి జి. ప్రణయ్, బార్ అసోసియేషన్ అధ్యక్షులు ఏటేటి రామ్ రెడ్డి, లోక్ అదాలత్ మెంబర్స్ వడ్డేపల్లి శ్రీనివాసన్, జేడి సుధాకర్, మీడియాషన్ సభ్యులు ఒడ్డెల శ్రీనివాస్, బిక్టారి రమేష్, తునికీ వేణుగోపాల్, పనుసూరి శ్రీనివాస్, న్యాయవాదులు జిల్లా వెంకటేశ్వర్లు, మగ్గిడి వెంకట నర్సయ్య, గడ్డం శంకర్ రెడ్డి, పోలకొండ దయాకర్ వర్మ, పుష్పాల భానుమూర్తి, వేముల సునీల్, పనుసూరి సుదర్శన్, మామిడిపల్లి విజయలక్ష్మి, పడిగేల శ్రీనివాస్, గజ భీంకర్ వెంకటేష్, నీరటి రమణ, మార్కా వంశీ, తలారి రాజశేఖర్, కోల అశోక్, ద్యావని సత్యనారాయణ, అందె సంజయ్ కుమార్, తుల రాజేందర్ మరియు పోలీస్ సిబ్బంది పాల్గొన్నారు .

అభయంజనేయ స్వామి ఆలయ ప్రతిష్ఠకు సర్పంచ్

రూ.1 లక్ష విరాళం

సవగేశం,జూన్20,(తల్లాడ ప్రతినిధి): గొల్లగూడెం గ్రామంలో సూతసంగా నిర్మించిన శ్రీ అభయంజనేయ స్వామి ఆలయ ప్రతిష్ఠా మహోత్సవానికి గ్రామ సర్పంచ్ కోడూరి ఉమాదేవి వీరకృష్ణ భారీ విరాళాన్ని అందజేశారు. ఆలయ నిర్మాణ కమిటీకి ఆమె రూ. 1,00,000 (లక్ష) నగదును కానుకగా సమర్పించారు.?ఈ సందర్భంగా సర్పంచ్ మాట్లాడుతూ, ఆ అంజనేయ స్వామి ఆశీస్సులతో మండలంలో, గ్రామంలో వర్షాలు సమృద్ధిగా కురవాలని, వంటలు బాగా పండి రైతాంగం సుఖిక్తంగా ఉండాలని ఆకాంక్షించారు. గ్రామ ప్రజలందరూ ఆయురారోగ్యాలతో, సుఖశాంతులతో వర్ధిల్లాలని స్వామివారిని వేడుకున్నట్లు ఆమె తెలిపారు.?ఈ కార్యక్రమంలో సత్తుపల్లి నియోజకవర్గ టీసీ సెల్ నాయకులు కోడూరి వీరకృష్ణ, అంబేద్కర్ యాత్ ఆధ్వర్యులు ఇస్మేపల్లి లక్ష్మణ్, ప్రముఖ నాయకులు విలసాగరం శ్రీనివాసరావు, విలసాగరం వెంకటేశ్వర్లు (జూనియర్ కేసీఆర్) పాల్గొని ప్రత్యేక పూజలు నిర్వహించారు.?అలాగే వార్డు మెంబర్లు కోడూరి దుర్గరావు, విలసాగరం వెంకటరావు, మాజీ సర్పంచ్ గుండ్ల వెంకటేశ్వర్లు, బీరెడ్డి మల్లారెడ్డి, బొడ్డు శ్రీసు, గుండ్ల బాలకృష్ణ, బీరెడ్డి ముత్తారెడ్డి, బొడ్డు కృష్ణ, గుండ్ల జోగారావు, బొడ్డు తిరుపతి రావుతో పాటు ఆలయ కమిటీ సభ్యులు, గ్రామ పెద్దలు, భక్తులు పెద్ద సంఖ్యలో పాల్గొన్నారు. భక్తులందరికీ ఆలయ కమిటీ ఆధ్వర్యంలో తీర్థప్రసాదాల వితరణ చేశారు.

దారి చూపే బోర్డు ధ్వంసం.. ప్రయాణికుల అవస్థలు

పట్టిండుకోస్ ఆర్ అండ్ బి అధికారులు

సవగేశం ,జూన్20,(తల్లాడ ప్రతినిధి): తల్లాడ: మండల పరిధిలో ప్రధాన రహదారిపై గ్రామానికి దారి చూపే సైన్ బోర్డు పగిలిపోయింది. దీనితోడు రోడ్డుకు ఇరువైపులా చెట్లు అల్లుకుపోవడంతో సాయంత్రం వేళల్లో చీకటి పడి, దారి తెలియక వాహనదారులు, బాలసారులు తీవ్ర అయోమయానికి గురవుతున్నారు. ప్రమాదకరంగా మారిన ఈ రహదారిపై బిక్కుబిక్కుమంటూ ప్రయాణించాల్సి వస్తోందని ప్రజలు ఆవేదన వ్యక్తం చేస్తున్నారు. ఏ గ్రామానికి ఎటు వెళ్లాలో తెలియక అయోమయంలో ప్రయాణికులు అవస్థలు పడుతున్నారు. ఇప్పటికైనా ఆర్ అండ్ బి శాఖ ఉన్నతాధికారులు స్పందించి, తక్షణమే చెట్లను తొలగించి, దారి చూపే కొత్త సూచిక బోర్డును ఏర్పాటు చేయాలని ప్రయాణికులు కోరుతున్నారు.

కుర్నవల్లి జెడ్పీ హైస్కూల్లో ఘనంగా అంతరాతీయ యోగా దినోత్సవం



సవగేశం, జూన్20,(తల్లాడ ప్రతినిధి): అంతర్జాతీయ యోగా దినోత్సవం (జూన్ 21) ఆదివారం సెలవు దినం కావడంతో, కుర్నవల్లి జిల్లా పరిషత్ ఉన్నత పాఠశాలలో యోగా వేడుకలను ముందుగానే అత్యంత ఘనంగా నిర్వహించారు. పాఠశాల యోగా టీచర్ ఆధ్వర్యంలో జరిగిన ఈ కార్యక్రమంలో విద్యార్థులు ఉత్సాహంగా పాల్గొని వివిధ ఆసనాలను ప్రదర్శించారు. యోగా పోలీలలో ఉత్తమ ప్రతిభ కనబరిచిన విద్యార్థులకు ఈ సందర్భంగా బహుమతులు,



సర్టిఫికేట్లను ప్రధానం చేశారు. అనంతరం విద్యార్థులకు చక్కటి శిక్షణ అందించిన యోగా టీచర్ స్వర్ణలతను పాఠశాల సిబ్బంది ఘనంగా సన్మానించారు.?ఈ సందర్భంగా పాఠశాల ప్రధానోపాధ్యాయురాలు (హెచ్ఎం) రూప్నీ రాణి మాట్లాడుతూ.. యోగా అనేది భారతదేశం ప్రపంచానికి అందించిన అత్యంత విలువైన, గొప్ప వరమని కొనియాడారు. యోగా కేవలం శరీరానికి చేసే వ్యాయామం మాత్రమే కాదని, మనస్సును, ఆత్మను సమతుల్యం చేసే ఒక

అద్భుతమైన జీవన విధానమని ఆమె పేర్కొన్నారు. నేటి ఆధునిక కాలంలో ఒత్తిడిని జయించి, ఆరోగ్యంగా ఉండటానికి ప్రతి ఒక్కరూ ప్రతిరోజూ కొంత సమయాన్ని యోగాకు కేటాయించాలని, దీనిని తమ జీవనశైలిలో భాగంగా మార్చుకోవాలని విద్యార్థులకు, ఉపాధ్యాయులకు ఆమె పిలుపునిచ్చారు. ఈ కార్యక్రమంలో ఉపాధ్యాయ బృందం, విద్యార్థులు పాల్గొన్నారు.


నేరాల నియంత్రణ, ప్రజా భద్రత, విజిబుల్ పోలీసింగ్పై ప్రత్యేక దృష్టి సారించాలి

పాల్వెట్, సీట్ ఐడ్ల వినియోగం పటిష్టంగా అమలు చేయాలి టౌన్ , ట్రాఫిక్ పోలీస్ స్టేషన్లను ఆకస్మికంగా తనిఖీ చేసిన ఎస్పీ ఆశోక్ కుమార్

సవగేశం, జూన్20,(జగిత్యాల ప్రతినిధి): పోలీస్ శాఖలో సేవల నాణ్యతను మరింత మెరుగుపరచడం, ప్రజలకు వేగవంతమైన మరియు పారదర్శకమైన పోలీసింగ్ అందించడంతో, ట్రాఫిక్ నిర్వహణను మరింత సమర్థవంతంగా తీర్చిదిద్దడంతో పాటు రోడ్డు ప్రమాదాల నివారణకు చేపడుతున్న చర్యలను జిల్లా ఎస్పీ ఆశోక్ కుమార్ సమీక్షించారు. జగిత్యాల టౌన్ పోలీస్ స్టేషన్ మరియు ట్రాఫిక్ పోలీస్ స్టేషన్లను ఆకస్మికంగా తనిఖీ చేశారు.ఈ సందర్భంగా స్టేషన్ పరిధిలో సమాధివస్తువు కేసుల విచారణ, పెండింగ్ కేసుల పురోగతి, విచారణ విధానం, నేరాల నియంత్రణ చర్యలు, స్టేషన్ నిర్వహణ, రికార్డుల నిర్వహణ తదితర అంశాలను ఎస్పీ క్షుణ్ణంగా పరిశీలించారు. కేసుల దర్యాప్తులో నాణ్యతను పెంచాలని, ప్రతి కేసును శాస్త్రీయ ఆధారాలతో విచారించి త్వరితగతిన పూర్తి చేయాలని ఆధికారులకు సూచించారు. అలాగే స్టేషన్లో నిర్వహిస్తున్న రిజిస్టర్లు, రికార్డులు, సిబ్బంది విధుల కేటాయింపు తదితర అంశాలను పరిశీలించి అవసరమైన సూచనలు చేశారు. స్టేషన్లకు వచ్చే ఫిర్యాదుదారులతో మర్యాదపూర్వకంగా వ్యవహరించాలని, వారి సమస్యలను ఓపికగా విని చట్టపరంగా తగిన చర్యలు తీసుకోవాలని సూచించారు. అనంతరం ట్రాఫిక్ పోలీస్ స్టేషన్లో నిర్వహిస్తున్న రికార్డులు, ట్రాఫిక్ చలానాలు, రోడ్డు భద్రతా కార్యక్రమాల అమలును పరిశీలించారు. స్టేషన్ పరిసరాల పరిశుభ్రత, వాహనాల పార్కింగ్ విధానం, ట్రాఫిక్ నియంత్రణ కోసం వినియోగిస్తున్న పరికరాల సామగ్రి పనితీరును తనిఖీ చేశారు.జిల్లాలో పెరుగుతున్న వాహన రద్దీని దృష్టిలో ఉంచుకొని ట్రాఫిక్



నియంత్రణలో సాంకేతికత వినియోగాన్ని మరింత విస్తరించాలని సూచించారు. ప్రమాదాలకు గురయ్యే ప్రాంతాలను గుర్తించి ప్రత్యేక చర్యలు చేపట్టాలని ఆదేశించారు.రోడ్డు ప్రమాదాల నివారణలో ట్రాఫిక్ పోలీసుల పాత్ర అత్యంత కీలకమని, ప్రజలకు ట్రాఫిక్ నియమాలపై అవగాహన కల్పించేందుకు కృషి చేయాలని సూచించారు. పాల్వెట్, సీట్ ఐడ్ల వినియోగం, మద్యం సేవించి వాహనాలు నడపడం వల్ల కలిగే ప్రమాదాలపై విస్తృత ప్రచారం నిర్వహించాలని తెలిపారు.అదేవిధంగా తెలంగాణ పోలీస్ శాఖ చేపడుతున్న “ఛాతీఔజవ” కార్యక్రమాన్ని ప్రజల్లోకి మరింత విస్తృతంగా తీసుకెళ్లాలని, విద్యాసంస్థలు, వ్యాపార సంస్థలు, ప్రజా సంఘాల సహకారంతో రోడ్డు భద్రతపై అవగాహన



కార్యక్రమాలు నిర్వహించాలని సూచించారు.ఎస్పీ వెంట డీఎస్పీ పురుషోత్తం రెడ్డి, టౌన్ ఇన్స్పెక్టర్ కరుణాకర్, ట్రాఫిక్ ఎస్.ఐ మల్లేష్ ఎస్.ఐ లు సదకర్, కుమారస్వామి మరియు సిబ్బంది పాల్గొన్నారు.

క్యాన్సర్ బాధితునికి మెరుగైన వైద్యం అందించాలి

క్యాన్సర్ బాధిత వైద్యం కోసం ఎమ్మెల్సీ సిఫారసు

సవగేశం, జూన్20,(జగిత్యాల ప్రతినిధి): జగిత్యాల పట్టణానికి చెందిన నిరుపేద దివ్యాంగుడు గట్ల రాజేష్ క్యాన్సర్ వ్యాధితో బాధపడుతున్న నేపథ్యంలో ఆయన కుటుంబ సభ్యులు జగిత్యాల పర్యటనలో ఉన్న ఎలగుండుల రమణ ను శనివారం జగిత్యాలలోని వారి క్యాంపు కార్యాలయంలో కలిసి సమస్యను వివరించారు. వెంటనే స్పందించిన ఎమ్మెల్సీ ఎల్ రమణ హైదరాబాద్లోని బసవతారక క్యాన్సర్ ఆస్పత్రి వైద్యులకు ఫోన్ చేసి రాజేశ్కు మెరుగైన వైద్యం అందించాలని ఈ సందర్భంగా రమణ వైద్యులను కోరారు. ఆయన ఆరోగ్య పరిస్థితిని ప్రత్యేకంగా పర్యవేక్షించి త్వరగా కోలుకునేలా చర్యలు తీసుకోవాలని సూచించారు. ఈ సందర్భంగా మాజీ జడ్పీటీసీ కొలుముల రమణ, మాజీ పాక్స్ చైర్మన్ సాగి సత్యంరావు, డెజింగ్ కిషన్రావు, మాజీ ఎంపీపీ మంగళరపు మహేశ్, ఏఎస్ఐ మాజీ డైరెక్టర్ దయ్యాల మల్లారెడ్డి, మాజీ సర్పంచ్ రాజన్న, మర్రిపెల్లి నారాయణ గౌడ్, ఎం.డి. రుక్మ భాయ్, పులి మల్లేశం గౌడ్, వనమాల నిరంజన్ తదితరులు పాల్గొన్నారు.

లోక్ అదాలత్లో ఒక్కటైన దంపతులు

రాజీమార్గమే రాజమార్గం న్యాయమూర్తి యేగి జానకి

సవగేశం, జూన్20,(ధర్మపురి ప్రతినిధి): ధర్మపురి కోర్టు ఆవరణలో నిర్వహించిన జాతీయ లోక్ అదాలత్ కార్యక్రమంలో మొత్తం 67 క్రిమినల్ కేసులు, 562 పెట్టి కేసులు పరిష్కారమయ్యాయి.ఈ సందర్భంగా న్యాయమూర్తి యేగి జానకి మాట్లాడుతూ, “రాజీమార్గమే రాజమార్గం” అని పేర్కొంటూ, ప్రజలు తమ వివాదాలను పరస్పర అవగాహనతో రాజీ ద్వారా పరిష్కరించుకోవాలని సూచించారు. లోక్ అదాలత్ ద్వారా తక్కువ సమయంలో, తక్కువ ఖర్చుతో కేసులు పరిష్కారం అవుతాయని తెలిపారు. రాజీ ద్వారా ఇరుపక్షాలకు ప్రయోజనం చేకూరడంతో పాటు కోర్టులపై భారం కూడా తగ్గుతుందని అన్నారు.లోక్ అదాలత్ సందర్భంగా విడివిడిగా ఉంటున్న ఒక దంపతులు కౌన్సిలింగ్ అనంతరం తిరిగి కలిసి జీవించేందుకు అంగీకరించారు. ఈ సందర్భంగా న్యాయమూర్తి యేగి జానకి వారిని అభినందిస్తూ, పరస్పర గౌరవం, అవగాహనతో సంతోషకరమైన కుటుంబ జీవితం కొనసాగించాలని ఆకాంక్షించారు. ఒక కుటుంబం మళ్లీ ఒక్కటవడం లోక్ అదాలత్ విజయానికి నిదర్శనమని పేర్కొన్నారు.ఈ కార్యక్రమంలో సీఐ రాం నరసింహారెడ్డి, ధర్మపురి ఎస్ఐ మహేష్, వెల్లటూర్ ఎస్ఐ ఉదయ్, బుగ్గం ఇన్చార్జ్ ఎస్ఐ రవీందర్, ఏజీపీ ఇమ్మడి శ్రీనివాస్, లీగల్ ఎయిడ్ కౌన్సిల్ జాజుల రమేష్, బార్ అసోసియేషన్ అధ్యక్షుడు బండెల రమేష్, వైస్ ప్రెసిడెంట్ మామిడాల శ్రీకాంత్, ప్రధాన కార్యదర్శి రామచంద్ర రాజేష్, సీనియర్ న్యాయవాదులు గడ్డం సత్యనారాయణరెడ్డి, అప్పాల నిరంజన్, రౌతు రాజేష్, న్యాయవాదులు బత్తిని ఇంద్రకరణ్, కలమడుగు హరిప్రసాద్, కోర్టు సూపరింటెండెంట్ భీష్మవారి, ఇతర న్యాయవాదులు మరియు కోర్టు సిబ్బంది పాల్గొన్నారు.

మేడిపల్లి రూపా దేవి వర్ధంతి సందర్భంగా అన్నదానం

సవగేశం, జూన్20,(హొప్పందడి ప్రతినిధి): చొప్పందడి శాసన సభ్యులు, కరీంనగర్ జిల్లా కాంగ్రెస్ అధ్యక్షులు మేడిపల్లి సత్యం సతీమణి స్వర్ణయ్య మేడిపల్లి రూపాదేవి 2వ వర్ధంతి సందర్భంగా చొప్పందడి కాంగ్రెస్ పార్టీ కార్యాలయంలో మండల కాంగ్రెస్ అధ్యక్షులు ఇప్ప శ్రీనివాస్ రెడ్డి ఆధ్వర్యంలో వారి చిత్రహానికీ పూలమాల చేసి ఘన నివాళులు అర్పించిన అనంతరం మండల కాంగ్రెస్ అధ్యక్షులు కాండగట్టు ఉత్తప కమిటీ చైర్మన్ ఇప్ప శ్రీనివాస్ రెడ్డి మరియు పట్టణ కాంగ్రెస్ అధ్యక్షులు నిజానపూరి చందు ఆధ్వర్యంలో అన్నదాన కార్యక్రమం నిర్వహించారు. ఇట్టి కార్యక్రమంలో డిసీసీ వర్గింగ్ ప్రెసిడెంట్ కోమటి రెడ్డి పద్మాకర్ రెడ్డి, మున్సిపల్ చైర్ పర్సన్ పద్మని సరిత శ్రీనివాస్, మున్సిపల్ చైర్ పర్సన్ పెరుమండ్ల మానస గంగయ్య గౌడ్, మార్కెట్ చైర్మన్ కొత్తూరు మహేష్, నాయకులు, కార్యకర్తలు, ప్రజాప్రతినిధులు, అభిమానులు, ప్రజలు తదితరులు పాల్గొన్నారు

సోషల్ మీడియాకు గుడ్ బై చెప్పిన 'ఫంకీ' నటి.. కారణం ఇదే!

ప్రముఖ నటి కయారూ లోహార్ సోషల్ మీడియాకు తాత్కాలికంగా దూరంగా ఉండాలని నిర్ణయించుకుంది. శరీరానికి ఎలా విశ్రాంతి అవసరమో మనసుకు కూడా అలాంటి బ్రేక్ కావాలని భావించి ఈ నిర్ణయం తీసుకున్నట్లు తన ఇన్స్టాగ్రామ్ ఖాతా ద్వారా అభిమానులకు వెల్లడించింది. కొంతకాలం స్క్రీన్ కు దూరంగా ఉంటూ నిజ జీవితంతో మమేకం కావాలని, తనతో తాను ఎక్కువ సమయం గడపాలని అనుకుంటున్నట్లు ఆమె తెలిపింది. ఈ విషయంపై కయారూ ఇన్స్టాలో పోస్ట్ పెడుతూ.. “సోషల్ మీడియా నుంచి చిన్న అడుగు వెనక్కి వేస్తున్నాను. కొన్నిసార్లు మనం శరీరానికి ఇచ్చే విశ్రాంతి మనసుకు కూడా అవసరం. నేను కాస్త నెమ్మదించి, డిస్ కనెక్ట్ అవ్వాలని, స్క్రీన్ కు అవతల ఉన్న జీవితంతో, నాతో నేను ఎక్కువ సమయం గడపాలని భావిస్తున్నాను” అని రాశారు. ఇన్స్టాగ్రామ్ నాకు మద్దతుగా నిలిచి, ప్రోత్సహించిన, దయ చూపిన ప్రతి ఒక్కరికీ ధన్యవాదాలు. మీ ప్రేమ, సందేశాలు నాకు ఎంతో విలువైనవి. నేను కొంతకాలం సోషల్ మీడియాకు దూరంగా ఉంటాను, కానీ ఏవైనా ముఖ్యమైన అవేదేల్స్ ఉంటే నా టీమ్ ఈ ఖాతా ద్వారా పంపకుంటుంది. అందరూ సంతోషం, దయతో ఉండాలని కోరుకుంటున్నాను. త్వరలో కలుద్దాం అని పేర్కొన్నారు. సినిమాల విషయానికి వస్తే.. ఇటీవలే ఫంకీతో అలరించిన ఈ భామ తెలుగులో నాని నరసన ది ప్యారడైజ్ చిత్రంలో నటిస్తుంది. ఇదే కాకుండా దర్శకుడు మరియప్పన్ చిన్న తెరకెక్కిస్తున్న తమిళ హారర్ థ్రిల్లర్ ‘ఇమ్మార్ట్టల్’లో నటిస్తున్నారు. ఈ చిత్రంలో ఆమెకు జోడీగా నటుడు, సంగీత దర్శకుడు జీవీ ప్రకాష్ కుమార్ కనిపించనున్నారు. ఇటీవల విడుదలైన టీజర్ కు ప్రేక్షకుల నుంచి మంచి స్పందన వచ్చింది. ఈ సినిమాలో టీఎం కార్తిక్, కుమార్ నటరాజన్, లోల్లు సభ మారన్ కీలక పాత్రలు పోషిస్తున్నారు. అరుణ్ కుమార్ ధనశేఖర్ నిర్మిస్తున్న ఈ చిత్రానికి శామ్ సీఎస్ సంగీతం అందిస్తున్నారు.



ధియేటర్లలో హిట్.. ఓటీటీలోకి అర్జున్ 'బ్లాస్ట్'!

యాక్షన్ కింగ్ అర్జున్ సర్దా చాలా రోజుల తర్వాత సోలో హీరోగా నటించి ధియేటర్లలో భారీ విజయం అందుకున్న లేటెస్ట్ యాక్షన్ థ్రిల్లర్ ‘బ్లాస్ట్’. ఎలాంటి అంచనాలు లేకుండా విడుదలైన ఈ చిత్రం కేవలం పాజిటివ్ మోడ్ టాక్ తో బాక్సాఫీస్ వద్ద రూ.70 కోట్లకు పైగా వసూళ్లు రాబట్టి బ్రేక్ వర్గాలను ఆశ్చర్యపరిచింది. ఇప్పుడు ఈ సూపర్ హిట్ చిత్రం ధియేటర్లలో ఉండగానే ఓటీటీ అడియన్స్ ను అలరించేందుకు సిద్ధమైంది. ప్రముఖ డిజిటల్ దిగ్గజం నెట్ఫ్లిక్స్ ఈ సినిమా డిజిటల్ స్ట్రీమింగ్ హక్కులను సొంతం చేసుకుంది. జూన్ 25 నుంచి ఈ చిత్రం నెట్ఫ్లిక్స్ లో అందుబాటులోకి రానుంది. ఒరిజినల్ వెర్షన్ తమిళంతో పాటు తెలుగు, కన్నడ, మలయాళం, హిందీ భాషల్లో ఒకేసారి స్ట్రీమింగ్ కానుంది. తెలుగులో ఈ సినిమాను ‘బ్లాస్ట్ జోన్’ అనే టైటిల్ తో విడుదల చేయబోతున్నారు. ‘కేజీఎఫ్’, ‘సలార్’ చిత్రాల ఫేమ్ రవి బ్రహ్మర్ ఈ సినిమాకు బ్యాక్ గ్రౌండ్ సౌగంధ్యం అందించారు. ఆయన మార్క్ బీజీఎం యాక్షన్ సీన్లను నెక్స్ట్ లెవెల్ కు ఎలివేట్ చేసింది. అర్జున్ సర్దా, ప్రీతి ముకుందన్, అభిరామి, అర్జున్ చిదంబరం ప్రధాన పాత్రలు పోషించారు. ఈ చిత్రంతో సుభాష్ కె రాజ్ అనే సరికొత్త దర్శకుడు పరిశ్రమకు పరిచయమయ్యాడు. కథ విషయానికి వస్తే, రాజారామ్ అనే కరాటే మాస్టర్ కుటుంబం చుట్టూ కథ తిరుగుతుంది. రాజారామ్ పిల్లలకు కరాటే శిక్షణ ఇస్తూ, మెడికల్ షాప్ నడుపుతుంటాడు. అతని భార్య నీలవేణి కూడా ఒకప్పుడు కరాటే ఛాంపియనే. వీరి కూతురు నీల ఐటీ ఉద్యోగం చేస్తుంటుంది. రాజారామ్ చిన్నప్పటి నుంచే తన కూతురిని సమాజంలో అన్యాయం జరిగితే ఎదురించేలా ధైర్యంగా పెంచుతాడు. ఒకరోజు లోకల్ రౌడీ కృపాకర్ మెడికల్ షాప్ లోకి వచ్చి గొడవ చేసి బలవంతంగా మందులు తీసుకెళ్లడానికి ప్రయత్నిస్తాడు. తండ్రి నేర్చిన ధైర్యంతో నీల ఆ రౌడీని చితకబాదుతుంది. పోలీసులు అతన్ని జైల్లో పెడతారు. అయితే ఆ కృపాకర్ గ్యాంగ్ కు వెనుక మోస్ట్ వాంటెడ్ క్రిమినల్, హంతకుడైన అబ్రహం ఉంటాడు. ఈ గొడవ కారణంగా అబ్రహం గ్రౌమ్ నీల కుటుంబంపై పగ పెంచుకుని ఎం చేస్తారు అనేది ఈ సినిమా కథ.

నటి రుక్మిణి వసంత్ డివ్ ఫిక్ కేను.. ముగ్గురు సినిమాల అరెస్ట్

కన్నడ నటి రుక్మిణి వసంత్ కు సంబంధించిన ఏబి జనరేటెడ్ ఫోటోలు, వీడియోలను సృష్టించి సోషల్ మీడియాలో పేర్ చేశారనే ఆరోపణలపై బెంగళూరు సైబర్ క్రైమ్ పోలీసులు ముగ్గురిని అరెస్ట్ చేశారు. సినిమాల అర్బిఫిషియల్ ఇంటెలిజెన్స్ టూల్స్ ఉపయోగించి ‘కాంతార: చాప్టర్ 1’ నటి మార్క్ చేసిన విజువల్స్ క్రియేట్ చేశారని, ఆమె పరువుకు భంగం కలిగించే ఉద్దేశంతో వాటిని ఆన్ లైన్ లో పేర్ చేశారని పోలీసు అధికారులు తెలిపారు. ఈ ఆపరేషన్ సందర్భంగా మూడు మొబైల్ ఫోన్లను స్వాధీనం చేసుకున్న అధికారులు కేసుపై వివరమైన దర్యాప్తు ప్రారంభించారు. ఏబి జనరేటెడ్ బికినీ ఫోటోలు వైరల్ అయిన తర్వాత నటి రుక్మిణి సైబర్ క్రైమ్ పోలీసులకు ఫిర్యాదు చేసింది. వైరల్ అవుతున్న విజువల్స్ పూర్తిగా ఫేక్ అని, వాస్తవం కాదని స్పష్టం చేసిన ఆమె, బెత్తాలజీ దుర్గినియోగంపై కఠిన చర్యలు తీసుకోవాలని డిమాండ్ చేసింది. అయితే ఈ కేసును సీరియస్ గా తీసుకున్న పోలీసులు సినిమాలను చాకచాక్యంగా పట్టుకున్నారు. ఇక తాజాగా సినిమాలను జ్యూడిషియల్ మేజిస్ట్రేట్ ముందు హాజరుపరచగా, దర్యాప్తు కొనసాగుతున్నందున కన్నడిక రిమాండ్ చేశారు. ఇన్వెస్టిగేట్ బెత్తాలజీ చట్టం, భారతీయ న్యాయ సంహితలోని సంబంధిత సెక్షన్ల కింద పోలీసులు కేసు నమోదు చేశారు. మార్క్ చేసిన కంటెంట్ క్రియేషన్, సర్క్యులేషన్ లో మరికొందరు వ్యక్తులు ఉన్నారా అనే కోణంలోనూ దర్యాప్తు చేస్తున్నారు.



నాగబంధం' కోసం ఖర్చు చేసిన ప్రతి రూపాయి తెరపై కనిపిస్తుంది

“జీవితంలో ఎన్నో కలలు, ఎన్నో ఆలోచనలు ఉంటాయి. కానీ, ఒక గొప్ప విజన్ ను ఆచరణలోకి తీసుకురావాలంటే దాన్ని నమ్మే నిర్మాత అవసరం. మా నిర్మాత కిషోర్ గారికి హృదయపూర్వక ధన్యవాదాలు. ‘నాగబంధం’ సినిమా కోసం ఆయన ఖర్చు చేసిన ప్రతి రూపాయి తెరపై కనిపిస్తుంది” అని డైరెక్టర్ అభిషేక్ నామా తెలిపారు. విరాట్ కర్త హీరోగా, సభా సభేష్, ఐశ్వర్య మీనన్ హీరోయిన్లు నటించిన చిత్రం ‘నాగబంధం’--ది సీక్రెట్ ట్రెజర్. కిషోర్ అన్నపూర్ణ, నిషిత నాగిరెడ్డి నిర్మించిన ఈ మూవీ జూలై 3న విడుదల కానుంది. శుక్రవారం హైదరాబాద్ లో నిర్వహించిన ఈ సినిమా ట్రైలర్ లాండ్ ఈవెంట్ లో చిత్రదర్శకుడు అభిషేక్ నామా మాట్లాడుతూ-- “ఈ చిత్రంలో కనిపించే విజువల్ ఎఫ్ ఎక్స్ కూడా మన తెలుగు సాంకేతిక నిపుణులు రూపొందించినవే కావడం నాకు మరింత గర్వంగా ఉంది. విజువల్ గా, సాంకేతికంగా ఈ సినిమా ప్రేక్షకులకు ఒక గ్రాండ్ థియేట్రికల్ అనుభూతిని అందిస్తుంది” అని పేర్కొన్నారు. విరాట్ కర్త మాట్లాడుతూ-- “మన పురాతన ఆలయాల, వాటి వెనుక ఉన్న రహస్యాల, చరిత్రను తర్వాతి తరాలకు తెలియజేసేలా ఈ సినిమా ఉంటుంది” అని చెప్పారు. “మన సనాతన ధర్మం, చారిత్రక అంశాలను అద్భుతంగా అవిష్కరించిన చిత్రం ‘నాగబంధం’. ఇలాంటి ఎపిక్ కథలో భాగం కావడం నాకు ఆనందంగా ఉంది” అన్నారు సభా సభేష్. “మేముంటా అభిషేక్ గారి విజన్ ను నమ్మి ఈ ప్రయాణంలో భాగమయ్యాం” అని ఐశ్వర్య మీనన్ పేర్కొన్నారు. కిషోర్ అన్నపూర్ణ మాట్లాడుతూ-- “నాగబంధం’ కోసం అందరూ ఎంతో అంకితభావంతో పని చేశారు. ఆ మ్యూజిక్ ను జూలై 3న ప్రేక్షకులు థియేటర్ లో చూస్తారు” అని తెలిపారు. “ఈ సినిమా మొత్తం ప్రయాణంలో దైవానుగ్రహం మాకు అందగా నిలిచింది. ఎన్ని సవాళ్లు వచ్చినా మాడింగ్ ఆగలేదు” అని నిషిత నాగిరెడ్డి పేర్కొన్నారు. ఈ ట్రైలర్ లాండ్ ఈవెంట్ లో సంగీత దర్శకులు అబి--జనైడ్, కెమరామెన్ సౌందర్ రాజన్ మాట్లాడారు.



సినిమాలకు గుడ్ బై చెప్పనున్న బిగ్ బాస్ బ్యూటీ.. త్వరలో అతనితో పెళ్లి?

త్వరలోనే బిగ్ బాస్ సీజన్ 10 మొదలుకానుంది. ఇప్పటికే 9 సీజన్స్ విజయవంతంగా పూర్తి చేసుకున్న బిగ్ బాస్ గేమ్ షో ఇప్పుడు సీజన్ 10కు సిద్ధం అయ్యింది. కాగా బిగ్ బాస్ ద్వారా ఇప్పటికే చాలా మంది గుర్తింపు తెచ్చుకున్నారు. చాలా మంది బిగ్ బాస్ పుణ్యమాని క్రేజ్ తెచ్చుకున్నారు. అలాగే కొంతమందికి హీరోయిన్ ఛాన్స్ కు కూడా వచ్చాయి. అలాంటి వారిలో ఇప్పుడు మనం చెప్పుకోబోతున్న హీరోయిన్ ఒకరు. హీరోయిన్ గా కెరీర్ మొదలు పెట్టి తన నటనతో ఆకట్టుకుంది ఈ చిన్నది. కానీ ఆశించిన స్థాయిలో ఇంప్రెస్ అందుకోలేకపోయింది. దాంతో బిగ్ బాస్ గేమ్ షోలో ఛాన్స్ అందుకుంది. బిగ్ బాస్ లో తన నటనతో పాటు అందంతో ఆకట్టుకుంది. అలాగే క్రమంలో బిగ్ బాస్ హౌస్ లో తోటి కంటెస్టెంట్ లో తే వీక్ ట్రాక్ కూడా నడిపింది. ఇంతకా ఆమె ఎవరో తెలుసా? ఈ అమ్మడు ఇప్పుడు సినిమాలకు గుడ్ బై చెప్పేసి పెళ్లి చేసుకోబోతుందని అంటున్నారు. ఆమె ఎవరో కాదు.. మోనాల్ గజ్జర్.. ఈ అందాల భామ చేసింది తక్కువ సినిమాలే అయినా మంచి గుర్తింపు తెచ్చుకుంది. అలాగే ఎక్కువగా గ్లామర్ పాత్రలకే పరిమితమైనప్పటికీ తెలుగు ఆడియెన్స్ కు బాగా చేరువైంది అందాల తార. సాధారణంగా సినిమా హీరోయిన్లుగా కొనసాగుతూ ఎవరూ బిగ్ బాస్ లాంటి రియాలిటీ షోలకు వెళ్లరు. కానీ మోనాల్ గజ్జర్ హీరోయిన్ గా కొనసాగుతుండగానే బిగ్ బాస్ తెలుగ్ సీజన్-4లో కంటెస్టెంట్ గా పాల్గొంది. తన అట, మాట తీరుతో బిగ్ బాస్ ఆడియెన్స్ కు బాగా చేరువైంది. అలాగే తోటి కంటెస్టెంట్ తో ప్రేమాయణం నడిపింది. అయితే బిగ్ బాస్ నుంచి బయటకు వచ్చిన తర్వాత ఈ అందాల తారకు తెలుగులో అవకాశాలు కరువయ్యాయి. దీంతో తన సొంత రాష్ట్రం గుజరాత్ కు వెళ్లిపోయింది. ప్రస్తుతం అక్కడే సినిమాలు, టీవీ షోలు చేస్తూ బిజీ బిజీగా ఉంటోంది. మోనాల్ సినిమాల విషయానికొస్తే సుడిగాడు సినిమాతో ఒక్కసారిగా సెన్సేషన్ అయ్యింది. ఆ తర్వాత రెండు మూడు సినిమాలు చేసింది. 2014లో బ్రదర్ ఆఫ్ బొమ్మలి అనే సినిమాలో నటిగా కనిపించింది మోనాల్. తర్వాత గ్యాప్ తీసుకొని మళ్లీ 2021లో అల్లుడు అడుర్న సినిమాలో ఓ స్పెషల్ సాంగ్ తో సందడి చేసింది. ఆ తర్వాత తెలుగు తెరపై కనిపించలేదు. ప్రస్తుతం ఈ బ్యూటీ గుజరాతి సినిమాలు, వెబ్ సిరీస్ లు, టీవీ షోలతో బిజీగా ఉంటోంది. ఇదిలా ఉంటే ఈ అమ్మడు అఖిల్ తో బిగ్ బాస్ లో ప్రేమాయణం సాగించింది. బయట వచ్చిన తర్వాత కూడా ఈ ఇద్దరూ కలిసి పలు షోల్స్ నూ పాల్గొన్నారు. ఇక ఇప్పుడు ఈ ఇద్దరూ పెళ్లి చేసుకోబోతున్నారని టాక్ వినిపిస్తుంది. మోనాల్ సినిమాలకు గుడ్ బై చెప్పేసి అఖిల్ పెళ్లి చేసుకొని సెటిల్ అవుతుందని టాక్ వినిపిస్తుంది. మరి ఈ వార్తల్లో వాస్తవమెంత అన్నది తెలియాలి టాక్ ఉంది.

